



2020

ജനുവരി

വാല്യം 13 | ലക്കം 1

Annual Subscription ₹ 60.00

# വിജയപുര

VIJAYAPURAM DIOCESAN BULLETIN



ഭൂതം



*Happy New Year*

അഭിഷിക്തനാകുന്ന നവ വൈദികൻ ജോഷി ഫിലിപ്പ് തേവർകളത്തിൽ



ഫാ. ജോഷി ഫിലിപ്പും കുടുംബാംഗങ്ങളും അഭി. പിതാവിനോടും വൈദികരോടൊമൊപ്പം



ക്രിസ്മസ് ആഘോഷം അമലാംബിക സ്കൂൾ, തേക്കടി

# വിജയപുര ദൂരപത്രം

VIJAYAPURAM DIOCESAN BULLETIN



JANUARY 2020

Registered Newspaper, Reg.No. KERMAL/2008/24745

Vol.13 • No.1



Editor

**Rev.Fr. Job Kuzhivayalil**

(Editor as defined by the Press & Registration of Books Act 1867)

Chief Editor

**Msgr. Jose Navez** M.A. Ph.D.

Mob: 9446119427

Associate Editor

**Fr. Varghese Kottakkattu**

Managing Editor

**Fr. Joseph Cherukakramcheril**

Vijayapuram Bishop's House

P.B. No. 82, Kottayam 686001

Ph: 0481-2563747

Editorial Board

**Fr. Tom Jose** B.A., B.Th.

**Adv. Henry John**

**Mr. Thomas Williams**

**Sr. Jeanine CSST**

Circulation Manager

**Fr. Joseph Meenaikodath**

Mob: 9496564652

9446864649



Editorial Board

## താളുകൾ മറിക്കുമ്പോൾ...

- 4 എഡിറ്റോറിയൽ:  
**ഇന്നലെയിൽ നിന്ന് ഇന്നിലൂടെ നാളെയിലേക്ക്**
- 7 2020-ലെ രൂപതാ കൂരിയ അവധിദിനങ്ങൾ
- 8 പാപ്പായുടെ ലോകസമാധാനദിന സന്ദേശം
- 16 പ്രേഷിതവർഷം (കെ.സി.ബി.സി. സർക്കുലർ)
- 20 ഇന്ന് രക്ഷാകര ദിവസം
- 23 ഇടവകവാർത്തകൾ
- 29 വി.എസ്.എസ്.എസ്. വാർത്തകൾ
- 34 അഭിവന്ദ്യ പിതാവിന്റെ മെമ്പ്രുവരി മാനു പരിപാടികൾ

Printed & Published by Fr. Francis Nedumparambil, on behalf of Diocese of Vijayapuram, P.B. No. 82, Kottayam-686001  
 Printed for Archana Offset Printers, Ktm-2, Kerala at Good Shepherd Press, Kottayam, Kerala-686001  
 Published at Vijayapuram Bishop's House, Kottayam-686001, Kerala, India.

[vijayapuradhuthu@gmail.com](mailto:vijayapuradhuthu@gmail.com)



# ഇന്നലെയിൽ നിന്ന് ഇന്നിലൂടെ നാളെയിലേക്ക്

രണ്ടു പുതിയ തുടക്കങ്ങൾ ആഘോഷിച്ചുകൊണ്ട് പുതുവർഷത്തിലേക്ക് നാം കടന്നുവന്നിരിക്കുകയാണ്. ക്രിസ്തുവിന്റെ മനുഷ്യാവതാരത്തിലൂടെ വന്ന പുതുമുതലിന്റെ (ചരിത്രത്തെ ബി.സി. എന്നും ഏ.ഡി. എന്നും തിരിച്ച സംഭവത്തിന്റെ) ആഘോഷമായിരുന്നു ക്രിസ്തസ്. 2019-നെ വിട്ട് നാം 2020 എന്ന പുതുവർഷത്തിലേക്ക് കടന്നുവന്നതിന്റെ ആഘോഷമായിരുന്നു ജനുവരി ഒന്നിന്. കൂടുതൽ സ്വാതന്ത്ര്യത്തോടും സംതൃപ്തിയോടുംകൂടെ, കൂടുതൽ അനുഗ്രഹത്താലും ഐശ്വര്യത്താലും നിറഞ്ഞ്, പുതിയ തീരുമാനങ്ങളും നിലപാടുകളുമായി മുന്നേറാൻ ദൈവം തരുന്ന നല്ല അവസരമാണിത്.

## ഇന്നലെ ഇന്ന്, നാളെ

സമയത്തിൽ മൂന്നു ഘട്ടങ്ങൾ അഥവാ ഘടകങ്ങൾ ഉണ്ട്. ഇന്നലെ, ഇന്ന്, നാളെ (ഭൂതം, വർത്തമാനം, ഭാവം), ഇന്നലെയിൽ നിന്ന് ഇന്നിലൂടെ നാളെയിലേക്ക് മുന്നേറുന്നതാണ് ചരിത്രത്തിലെ അഥവാ സമയത്തിലെ മനുഷ്യജീവിതം. അതാണ് പുതുവർഷം നമ്മെ ഓർമ്മപ്പെടുത്തുന്നത്. എന്നാൽ നിത്യ സമയത്തിലേക്ക് ഇറങ്ങി വന്നതിന്റെ ആഘോഷമായ ക്രിസ്തസ് നിത്യതയുടെ വെളിച്ചത്തിൽ സമയത്തിൽ നാം ജീവിക്കണമെന്ന് നമ്മെ ഓർമ്മപ്പെടുത്തുന്നു. നിത്യതയുടെ വെളിച്ചത്തിൽ, നിത്യനായ ദൈവത്തിന്റെ പരിപാലനയിൽ, നിത്യലോകമായ ദൈവരാജ്യത്തിലേക്ക് മുന്നേറുന്നതാണ് ക്രൈസ്തവ ജീവിതം. സമയത്തിൽ ഒതുങ്ങിയും കൂടുങ്ങിയും പോകാതെ, നിത്യതയുടെ വെളിച്ചത്തിലും ശക്തിയിലും (സമയത്തിലെ എല്ലാം കടന്നുപോകും എന്ന് ബോധ്യപ്പെട്ട്) മുന്നേറുമ്പോഴാണ് സ്വതന്ത്രരായി ഉത്തരവാദിത്തപൂർവ്വം ജീവിക്കാൻ സാക്ഷാത്കരിക്കാനാവുക.

എശയ്യ 43:18,19 വാക്യങ്ങളിൽ നാം വായിക്കുന്നു: “കഴിഞ്ഞ കാര്യങ്ങൾ ഓർക്കുകയോ പരിഗണിക്കുകയോ വേണ്ട. ഇതാ ഞാൻ പുതിയ ഒരു കാര്യം ചെയ്യുന്നു. അത് മുളയെടുക്കുന്നതു നിങ്ങൾ അറിയുന്നില്ലേ?” ഫിലിപ്പിയിലെ സഭക്ക് പൗലോസപ്പോസ്തലൻ ഇങ്ങനെ എഴുതി. “ഒരു കാര്യം ഞാൻ ചെയ്യുന്നു. എന്റെ പിന്നിലുള്ളവയെ വിസ്മയിച്ചിട്ട്, മുന്നിലുള്ളവയെ ലക്ഷ്യമാക്കി ഞാൻ മുന്നേറുന്നു.” (ഫിലി. 3:13). എഫെസ്യൂസിലെ സഭയ്ക്ക് അദ്ദേഹം എഴുതി: നിങ്ങളുടെ പഴയ ജീവിതരീതിയിൽ നിന്നു രൂപംകൊണ്ട്, വഞ്ചന നിറഞ്ഞ ആസക്തികളാൽ കലുഷിതനായ പഴയ മനുഷ്യനെ ദൂരെയെറിയുവിൻ. നിങ്ങൾ മനസ്സിന്റെ ചൈതന്യത്തിൽ നവീകരിക്കപ്പെട്ടെ” (എഫ. 4:22-23) വെളിപാട് 21:1-ൽ നാം വായിക്കുന്നു. “ഒരു പുതിയ ആകാശവും പുതിയ ഭൂമിയും ഞാൻ കണ്ടു. ആദ്യത്തെ ആകാ



ശവും ആദ്യത്തെ ഭൂമിയും കടന്നുപോയി. കടലും അപ്രത്യക്ഷമായി.” തുടർന്ന് 4,5 വാക്യങ്ങളിൽ നാം കാണുന്നു: “സിംഹാസനത്തിലിരിക്കുന്നവൻ പറഞ്ഞു: ഇതാ സകലവും ഞാൻ നവീകരിക്കുന്നു.” നല്ല വിവേകത്തോടെ വിലയിരുത്തലോടെ ശ്രദ്ധയോടെ ഇന്നലെയെ വിട്ട് ഇനിലൂടെ നാളെയിലേക്ക് നമുക്ക് മുന്നേറാം.

**ഇന്നലെ:** ഇന്നലുകളിൽ നിന്ന് നാം പാഠം പഠിക്കണം. പൈതൃകങ്ങൾ ഉൾക്കൊള്ളണം. എന്നാൽ ഇന്നലുകളിൽ കൂടുങ്ങിപ്പോകരുത്. ഇന്നലുകളിൽ ശ്രദ്ധ കേന്ദ്രീകരിക്കുകയും ചെയ്യരുത്. കാരണം എന്തിൽ നാം ശ്രദ്ധ കേന്ദ്രീകരിക്കുമോ അതാണ് നമ്മെ ഭരിക്കുക, നിയന്ത്രിക്കുക. ഇന്നലെയെന്നത് ഭൂതകാലമാണ്. അതിൽ നാം ശ്രദ്ധയൂന്നിയാൽ അത് ഭൂതത്തെപ്പോലെ നമ്മെ വേട്ടയാടും. നമ്മുടെ ജീവോർജ്ജം അത് ചോർത്തിക്കളയുകയും ചെയ്യും.

ഇന്നലെയെക്കുറിച്ചോർക്കുമ്പോൾ കുറ്റബോധമാണ് ഉണരുന്നതെങ്കിൽ പശ്ചാത്താപത്തോടെ കുറ്റം ഏറ്റുപറഞ്ഞ്, പരിഹാരം ചെയ്യാം എന്ന നിയമത്തോടെ, നാമതിനെ വിട്ടുകളയണം. വിരോധമാണ് ഉണരുന്നതെങ്കിൽ വിധിക്കാനോ, ശപിക്കാനോ, മർദ്ദിക്കാനോ പോകാതെ, എല്ലാം ദൈവം “നമ്മുടെ നന്മയ്ക്കായി പരിണമിപ്പിക്കും” (റോമ: 8:28) എന്ന ബോധത്തോടെ ഹൃദയപൂർവ്വം എല്ലാം ക്ഷമിച്ച് നാമതിനെ വിട്ടുകളയണം; അതുപ്രകാരം ആസക്തിയുമാണ് ഉണരുന്നതെങ്കിൽ വേണ്ടതെല്ലാം വേണ്ടപ്പോൾ, വേണ്ടതുപോലെ തരാൻ ശ്രദ്ധിക്കുന്ന ദൈവത്തിന്റെ പരിപാലനയിൽ വിശ്വസിച്ചു അവിടുനിൽ സംതുപ്തി അനുഭവിച്ച് ആസക്തികളെ വിട്ടുകളയണം. ദുഃഖമാണ് ഉണരുന്നതെങ്കിൽ കഷ്ടപ്പെട്ടതും നഷ്ടപ്പെട്ടതുമോർത്ത് വിലപിച്ചിരിക്കുന്നതിനുപകരം പോയതുപോലും നമുക്ക് തന്ന ദൈവം നമ്മുടെ കൂടെ ഉണ്ടല്ലോ എന്നോർത്ത് അവിടുന്ന് നമുക്കു വേണ്ടതെല്ലാം വേണ്ടതുപോലെ വീണ്ടും തരും എന്ന ഉറപ്പോടെ ദൈവത്തിൽ ആശ്രയിച്ച് നിലകൊള്ളുക. നമ്മെയോർത്തും, നമ്മോടൊത്തും കരഞ്ഞ് നമ്മെ ആശ്വസിപ്പിക്കുന്ന, നമ്മുടെ കണ്ണീരൊപ്പി തന്റെ സന്തോഷത്താൽ നമ്മെ നിറക്കുന്ന (യോഹ 16:22, 15:11) കർത്താവിൽ അഭയം തേടുക. ഭയമാണ് ഉണരുന്നതെങ്കിൽ നമ്മെ സ്നേഹിക്കുകയും കരുതുകയും സംരക്ഷിക്കുകയും ചെയ്യുന്ന ദൈവം സർവ്വശക്തനാണെന്നും ഏതു ശാപത്തിൽ നിന്നും (ഗല. 3:13) തിന്മയുടെ ശക്തികളിൽ നിന്നും നമ്മെ മോചിപ്പിച്ചുകൊണ്ട് നമ്മോടൊപ്പം വസിക്കുന്നവനാണെന്നും (മത്താ. 1:21, 28:20) വിശ്വസിച്ചു ധൈര്യം ആർജ്ജിക്കുക (സങ്കീ. 27:1) അപ്പോൾ ഭയം അകലും. ഇന്നലുകളിൽ നിന്ന് മോചനം പ്രാപിക്കേണ്ടതിന്റെ ആവശ്യകതയെപ്പറ്റി കർത്താവു പറഞ്ഞു. “നീ നിന്നെത്തന്നെയും, നിനക്കുള്ളതിനെയും നിനക്കുള്ളവരെയും വിട്ടുകളയുക. എന്നിട്ട് എന്നെ അനുഗമിക്കുക. എന്നിൽ വസിക്കുക.” അപ്പോൾ നാം ജീവിക്കാനും സ്നേഹിക്കാനും നിത്യജീവൻ പ്രാപിക്കാനും സ്വതന്ത്രരാകപ്പെടും.

**ഇന്ന്:** ഇന്നലെ കടന്നുപോയി. നാളെ വരാനിരിക്കുന്നതേയുള്ളൂ. ഇന്നു മാത്രമേ നമ്മുടെ മുന്നിൽ ഉള്ളൂ. ഇന്നിനെ അതിന്റെ തികവിൽ ജീവിക്കാൻ ശ്രദ്ധിക്കൂ. അലസതയും മാറ്റിവയ്ക്കലും വെടിയുക. നിദ്രയിൽ നിന്നുണരുക. ഒന്നും വ്യഥാ കളയരുത്. തനിക്കു നൽകപ്പെട്ട സമയവും സൗക

രൂപങ്ങളും സാധ്യതകളും കഴിവുകളും കണ്ടറിഞ്ഞ് ദൈവ പദ്ധതി അതിന്റെ തികവിൽ നിറവേറ്റി ജീവിതം സാക്ഷാത്ക്കരിക്കുക. എന്നാൽ ഇന്നിൽ നാം ഒതുങ്ങിപ്പോകരുത്. ജീവിതത്തിന്റെ ഒഴുക്ക് തടസ്സപ്പെടുത്തരുത്. നാളയെ മറക്കരുത്. ഇന്നലെയിൽ നിന്ന് ഇന്നിൽ നാളെയിലേക്ക് ലക്ഷ്യ ബോധത്തോടെ മുന്നേറുന്ന പ്രത്യാശ നിറഞ്ഞ ജീവിതം നാം ജീവിക്കണം.

**നാളെ**

നാം നാളെയുടെ വെളിച്ചത്തിൽ നാളെയെ ആധാരമാക്കി ജീവിക്കാൻ ശ്രദ്ധിക്കണം. അപ്പോൾ അളവില്ലാത്തവിധം സാധ്യതകൾ നമ്മുടെ മുന്നിൽ തെളിയും. ഇന്നലെകളിൽ കൂടുങ്ങിക്കിടക്കാതെ, ഇന്നിൽ ഒതുങ്ങിപ്പോകാതെ നാളെയെ ഇന്നിലൂടെ സാക്ഷാത്ക്കരിക്കാൻ നാം ഉത്സുകരാകണം. അങ്ങനെ ജീവിത സ്വപ്നം (Active imagination) നിറഞ്ഞവരായി പ്രതീക്ഷയോടെ, പ്രത്യാശയോടെ പുതവത്സരത്തെ പുൽകാൻ നമുക്കു സാധിക്കണം.

ദൈവരാജ്യമാണ് നമ്മുടെ “നാളെ” അത് (ദൈവരാജ്യം) ഇതാ, ഇന്നിവിടെ എന്നു വിളംബരം ചെയ്തു കൊണ്ടാണ് യേശു പരസ്യജീവിതം ആരംഭിച്ചത്. (മർക്കോ. 1: 15) അവിടുത്തെ വാക്കും പ്രവൃത്തിയും പെരുമാറ്റവും ബന്ധങ്ങളുമെല്ലാം ദൈവരാജ്യാനുഭവം പകരുന്നവയായിരുന്നു.

ജീവിതം സംഭവങ്ങളുടെ വെറും പരമ്പരയല്ല. അത് ഒരു പ്രക്രിയയാണ്. ഒരു ഒഴുക്ക്, ഒരു മുന്നേറ്റം. അബ്രഹാമിന്റെ ഇറങ്ങിത്തരികെലും മോശയുടെ നേതൃത്വത്തിൽ ഇസ്രായേൽ ജനത്തിന്റെ പുറപ്പാടും യേശുവിന്റെ മനുഷ്യാവതാരവും ജീവിതവും മരണവും ഉത്ഥാനവും സ്വർഗ്ഗാരോഹണവും സഭയുടെ ചരിത്രവുമെല്ലാം ആ പ്രക്രിയയിലുള്ള പങ്കുചേരലാണ്. അവിടെ വെറും കാണികളായി നിന്നുപോകാതെ, ഉപ്പുതുണുകളായി ഉറച്ചുപോകാതെ സജീവപങ്കാളികളായി ഉത്സാഹത്തോടെ നമുക്കു മുന്നേറാം. പുതുവർഷത്തിലൂടെ, ഉണർവ്വോടെ ഊർജ്ജസ്വലതയോടെ മുന്നേറാൻ വേണ്ട ഓർമ്മപ്പെടുത്തലും ആഹ്വാനവുമാണ് ഈ പുതുവർഷാരംഭം. 2020 ഏവർക്കും അനുഗ്രഹത്തിന്റെയും ഐശ്വര്യത്തിന്റെയും അനുഭവമാകട്ടെ, അനുഭവമേകട്ടെ എന്ന് ഹൃദയപൂർവ്വം ആശംസിക്കുന്നു.



തിരുവല്ല മേഖല അൾത്താരബാലസംഗമം

## 2020 - ലെ രൂപതാ കൂരിയ അവധി ദിനങ്ങൾ

ജനുവരി 01	:	നവവത്സരദിനം
ജനുവരി 20	:	അഭി. പിതാവിന്റെ നാമഹേതുക തിരുനാൾ
മാർച്ച് 19	:	വി. യൗസേപിതാവിന്റെ തിരുനാൾ
ഏപ്രിൽ 7 - 13	:	ഈസ്റ്റർ അവധി
മെയ് 01	:	തൊഴിലാളിദിനം
ആഗസ്റ്റ് 15	:	ഇന്ത്യൻ സ്വാതന്ത്ര്യദിനം
ഡിസംബർ 08	:	വിമലഗിരി കത്തീഡ്രൽ തിരുനാൾ
ഡിസംബർ 23 - 29	:	ക്രിസ്തുമസ് അവധി

## 2020 - ലെ പ്രത്യേക പിരിവുകൾ നടത്തേണ്ട ദിവസങ്ങൾ

ജനുവരി 05	:	പ്രത്യക്ഷീകരണം (ആഫ്രിക്കൻമിഷൻ)
ജനുവരി 26	:	ദൈവവചന ഞായർ (ബൈബിൾ അപ്പോസ്തലേറ്റ്)
ഫെബ്രുവരി 09	:	തിരുബാലസഖ്യദിനം
ഫെബ്രുവരി 26	:	<b>വലിയനോമ്പാരംഭം</b> : (നോമ്പുകാലത്തിലെ രണ്ടു ഞായറാഴ്ചകളിലെ പിരിവ് വിശപ്പിനും രോഗത്തിനുമെതിരെ കാരിത്താസ് ഇൻഡ്യയുടെ പ്രവർത്തനങ്ങൾക്കായി വി.എസ്. എസ്. എസിൽ നൽകുക)
മാർച്ച് 01	:	കൊമ്മുണിയോ ഇൻഡ്യ ദിനം (സി.സി.ബി.ഐ)
ഏപ്രിൽ 09	:	പെസഹാ വ്യാഴം (വൈദികദിനം, പി.എം.എ.എസ്)
ഏപ്രിൽ 10	:	ദുഃഖവെള്ളി (വിശുദ്ധനാടുകളുടെ സംരക്ഷണം)
മെയ് 03	:	ദൈവവിളിദിനം
ജൂൺ 28	:	വി. പത്രോസിന്റെ സിംഹാസനപിരിവ്
ജൂലൈ 05	:	കെ.സി.വൈ.എം.
ആഗസ്റ്റ് 16	:	നീതി ഞായർ
ഒക്ടോബർ 18	:	മിഷൻ ഞായർ
നവംബർ 08	:	മാധ്യമദിനം
ഡിസംബർ 06	:	കെ.ആർ.എൽ.സി.സി. ദിനം
ഡിസംബർ 27	:	തിരുക്കുടുംബദിനം (കുടുംബപ്രേക്ഷിതത്വം)

**“വിജയപുരദൂതിന്റെ എല്ലാ വാചനക്കാർക്കും പുതുവത്സരത്തിന്റെ മംഗളാരംഭങ്ങൾ”**  
 - പ്രൊഫ.പി.പി.പി.

# അൻപത്തിമൂന്നാം ലോകസഭാധന ദിനാചരണം ഫ്രാൻസിസ് പാപ്പായുടെ സന്ദേശം

1 ജനുവരി 2020

സമാധാനം പ്രത്യാശയുടെ യാത്രയെന്ന നിലയിൽ:  
സംവാദവും, അനുരഞ്ജനവും പരിസ്ഥിതിപരമായ മാനസാന്തരവും

**1. സമാധാനം: തടസ്സങ്ങളുടെയും പരീക്ഷയുടെയും മുമ്പിൽ  
പ്രത്യാശയുടെ ഒരു യാത്ര**

സമാധാനം മഹത്തും അമൂല്യവുമായ മൂല്യമാണ്. അത് നമ്മുടെ മുഴുവൻ മനുഷ്യരാശിയെ സംബന്ധിച്ചും പ്രത്യാശയുടെയും ആഗ്രഹത്തിന്റെയും വിഷയമാണ്. മാനുഷികമായ ഒരു മനോഭാവമെന്ന നിലയിൽ സമാധാനത്തിനുള്ള നമ്മുടെ പ്രത്യാശ അസ്തിത്വപരമായ സംഘർഷാവസ്ഥയാൽ മുദ്രിതമാണ്. അതുകൊണ്ട്, എല്ലാ പ്രയാസങ്ങളുമുള്ള വർത്തമാനകാലത്ത് ജീവിക്കാനും സീകരിക്കപ്പെടാനും സാധ്യത നൽകുന്നു. “ഒരു ലക്ഷ്യത്തിലേക്ക് അതു തിരിഞ്ഞിരുന്നാൽ മാത്രമേ അതു സംഭവിക്കുകയുള്ളൂ. ഈ ലക്ഷ്യത്തെപ്പറ്റി നമുക്കു തീർച്ചയുണ്ടെങ്കിൽ, യാത്രയ്ക്കുള്ള പരിശ്രമത്തെ നീതീകരിക്കാനുള്ള ഈ ലക്ഷ്യം മഹനീയമായി നിലകൊള്ളുന്നുണ്ടെങ്കിൽ”<sup>1</sup> അതുകൊണ്ട് കീഴടക്കാനാവാത്തതെന്നുപോലും തോന്നുന്ന തടസ്സങ്ങൾ ഉള്ളപ്പോഴും പ്രചോദിപ്പിക്കുകയും മുന്നോട്ടു നയിക്കുകയും ചെയ്യുന്ന സദ്ഗുണമാണ് പ്രത്യാശ.

നാശകരമായ യുദ്ധങ്ങളുടെയും സംഘട്ടനങ്ങളുടെയും മുറിവുകൾ മനുഷ്യസമൂഹം അതിന്റെ ഓർമ്മയിൽ പേറുന്നുണ്ട്. അവ പ്രത്യേകിച്ച് ദരിദ്രരെയും മുറിപ്പെടുത്തപ്പെടാവുന്നവരെയുമാണ് ബാധിക്കുന്നത്. ചുഷണത്തിന്റെയും അഴിമതിയുടെയും ചങ്ങലകൾ തകർക്കാൻ മുഴുവൻ രാഷ്ട്രങ്ങൾക്കും പ്രയാസമായിരിക്കുന്നു. ചുഷണവും അഴിമതിയും വിദേശത്തെയും അക്രമത്തെയും ആളിക്കത്തിക്കുന്നു. ഇന്നും ചെറുപ്പക്കാരും പ്രായമുള്ളവരുമായ സ്ത്രീപുരുഷന്മാരുടെ വലിയൊരു സംഖ്യയ്ക്ക് മഹത്ത്വം, ശാരീരിക പൂർണ്ണത, മതസ്വാതന്ത്ര്യം ഉൾപ്പെടെയുള്ള സ്വാതന്ത്ര്യം, സമൂഹപരമായ ഐക്യദാർഢ്യം, ഭാവിയെപ്പറ്റിയുള്ള പ്രത്യാശ എന്നിവ നിഷേധിക്കപ്പെട്ടിരിക്കുന്നു. അനേകം നിഷ്കളങ്കർ വേദനാജനകമായ തരംതാഴ്ത്തലിന്റെയും പുറത്താക്കപ്പെടലിന്റെയും ദുഃഖത്തിന്റെയും അനീതിയുടെയും ഇരകളാണ്. അവരുടെ ആളുകളുടെയും സ്നേഹിതരുടെയും മേൽ ഉണ്ടായ സംഘടിതമായ ആക്രമണങ്ങളുടെ കാര്യം പറയാനുമില്ല.

ആഭ്യന്തരവും അന്താരാഷ്ട്രപരവുമായ സംഘർഷങ്ങളുടെ ഭയാനകമായ ഉദ്യമങ്ങൾ മനുഷ്യവംശത്തിന്റെ ശരീരത്തിലും ആത്മാവിലും ശാശ്വതമായ പരിണതഫലമുണ്ടാക്കും. നിർദ്ദയമായ ആക്രമണങ്ങൾ വഴി ആ ഉദ്യമങ്ങൾ വർദ്ധിച്ചുകൊണ്ടിരിക്കുന്നു. ഓരോ യുദ്ധവും സഹോദരഹൃദയയുടെ ഒരു രൂപമാണ്. സാഹോദര്യത്തിലേക്കുള്ള മനുഷ്യകുടുംബത്തിന്റെ ജന്മസിദ്ധമായ വിളിയെ അതു തകർക്കുന്നു.

യുദ്ധം, നമുക്കറിയാവുന്നതുപോലെ, മിക്കപ്പോഴും തുടങ്ങുന്നത് മറ്റുള്ള



വരുടെ വ്യത്യാസം അംഗീകരിക്കാൻ കഴിവില്ലാത്തതുകൊണ്ടാണ്. അത് അപ്പോൾ വർധനവിന്റെയും കീഴടക്കലിന്റെയും മനോഭാവങ്ങളെ വളർത്തുന്നു. അതു സ്വാർത്ഥതയിൽ നിന്നും അഹങ്കാരത്തിൽ നിന്നും വിദ്വേഷത്തിൽ നിന്നും പരിഹസിക്കാനുള്ള ആഗ്രഹത്തിൽ നിന്നും മറ്റുള്ളവരെ മാറ്റി നിറുത്താനും നശിപ്പിക്കാനുമുള്ള ആഗ്രഹത്തിൽ നിന്നും ഉണ്ടാകുന്നു. ബന്ധങ്ങളുടെ തലതിരിച്ചിൽ, സ്വാധീനം ചെലുത്താനുള്ള അതിമോഹം, അധികാരത്തിന്റെ ദുർവിനിയോഗം, മറ്റുള്ളവരെ സംബന്ധിച്ച ഭീതി, വൈവിധ്യം തടസമായി പരിഗണിക്കൽ എന്നിവ വഴി യുദ്ധം ഉണ്ടാകുന്നു. ഇവയെല്ലാം യുദ്ധത്തിന്റെ അനുഭവംകൊണ്ട് വർധിക്കുകയും ചെയ്യുന്നു.

അടുത്തകാലത്ത് ജപ്പാനിലേക്കു ഞാൻ നടത്തിയ അപ്പസ്തോലിക യാത്രയുടെ സമയത്ത് നിരീക്ഷിച്ചതുപോലെ നമ്മുടെ ലോകം “പ്രതിലോമമായ വിഭാഗീകരണത്താൽ” മുദ്രിതമാക്കപ്പെട്ടിരിക്കുന്നു. “അത് സുരക്ഷിതത്വത്തെക്കുറിച്ചുള്ള ചിന്തയിലൂടെ സ്ഥിരതയെയും സമാധാനത്തെയും സംരക്ഷിക്കാനും ഉറപ്പുവരുത്താനും പരിശ്രമിക്കുന്നു. ആ സുരക്ഷിതത്വബോധം ഭയത്തിന്റെയും വിശ്വാസമില്ലായ്മയുടെയും മനോഭാവത്താൽ നിലനിറുത്തപ്പെടുന്നതാണ്. അത് ജനതകൾ തമ്മിലുള്ള ബന്ധങ്ങൾക്കു വിഷം കൊടുക്കുന്നു. സംവാദത്തിന്റെ ഏതു രൂപത്തെയും തടസ്സപ്പെടുത്തുകയും ചെയ്യുന്നു. പരസ്പരം പൂർണ്ണമായി നശിപ്പിക്കുമെന്ന ഭയത്തിൻമേലോ സമ്പൂർണ്ണ നശീകരണത്തിനുള്ള ഭീഷണിയിൻമേലോ പടുത്തുയർത്താനുള്ള പരിശ്രമങ്ങൾക്ക് ചേർന്നതല്ല സമാധാനവും അന്താരാഷ്ട്രസ്ഥിരതയും. ഐക്യദാർഢ്യത്തിന്റെയും സഹകരണത്തിന്റെയും ആഗോള സാന്മാർഗികതയുടെ അടിസ്ഥാനത്തിൽ മാത്രമേ അത് നേടാനാവുകയുള്ളൂ. ഐക്യദാർഢ്യവും സേവനവും ഭാവിയുടെ സേവനത്തിലുള്ളതായിരിക്കണം. ആ ഭാവി രൂപപ്പെടുത്തുന്നത് ഇന്നത്തെയും നാളത്തെയും മുഴുവൻ മനുഷ്യകുടുംബത്തിലും പരസ്പര സാത്വന്ത്ര്യംകൊണ്ടും പങ്കുവയ്ക്കപ്പെടുത്തുന്ന ഉത്തരവാദിത്വം കൊണ്ടുമാണ് രൂപപ്പെടുത്തേണ്ടത്.”<sup>2</sup>

ഭീഷണിപ്പെടുത്തുന്ന ഓരോ സാഹചര്യവും വിശ്വാസമില്ലായ്മയെ തീറ്റിപ്പോറ്റുന്നു. ജനതകളെ തങ്ങളുടെ സ്വന്തം സുരക്ഷിതത്വ മേഖലയിലേക്ക് പിൻവലിക്കുന്നു. വിശ്വാസമില്ലായ്മയും ഭയവും ബന്ധങ്ങളെ ദുർബലപ്പെടുത്തുന്നു. അക്രമമുണ്ടാകാനുള്ള അപകടസാധ്യതയെ വർധിപ്പിക്കുന്നു. അതൊരു വിഷമവ്യത്യാസമുണ്ടാക്കുന്നു. അത് ഒരിക്കലും സമാധാനപൂർണ്ണമായ ബന്ധത്തിലേക്കു നയിക്കുകയില്ല.

സമ്പൂർണ്ണ നശീകരണത്തെക്കുറിച്ചുള്ള ഭയത്തിലൂടെ ലോകത്തിൽ സ്ഥിരത സംരക്ഷിക്കാമെന്ന് നമുക്ക് ഒരിക്കലും അവകാശപ്പെടാനാവുകയില്ല. പെട്ടെന്നു മാറിക്കൊണ്ടിരിക്കുന്ന സാഹചര്യത്തിൽ ന്യൂക്ലിയർ അഗാധതയുടെ വക്കിൽ തൂക്കിയിട്ടിരിക്കുന്ന, നിസ്സംഗതയുടെ ഭിത്തികളുടെ പിന്നിൽ അടച്ചിട്ടിരിക്കുന്ന, ആ സാഹചര്യത്തിൽ സ്ഥിരത സൂക്ഷിക്കാനാവുകയില്ല. അതിന്റെ ഫലമായി ചെയ്യുന്ന സാമൂഹികവും സാമ്പത്തികവുമായ തീരുമാനങ്ങൾ ദുരന്തപരമായ സാഹചര്യങ്ങളിലേക്കു നയിക്കുന്നു. അവിടെ മനുഷ്യജീവികളും സൃഷ്ടിതനെയും സംരക്ഷിക്കപ്പെടുകയും സൂക്ഷിക്കപ്പെടുകയും ചെയ്യുന്നതിനുപകരം അവഗണിക്കപ്പെടുന്നു.<sup>3</sup> അപ്പോൾ സമാധാനത്തിന്റെയും പരസ്പരബഹുമാനത്തിന്റെയും ഒരു യാത്ര എങ്ങനെ തുടങ്ങും?

ഭീഷണികളുടെയും ഭയത്തിന്റെയും അനാരോഗ്യകരമായ മനോഭാവത്തെ എങ്ങനെ തകർക്കും? പരസ്പര വിശ്വാസമില്ലായ്മയുടെതായ ഇപ്പോഴത്തെ സംവിധാനത്തെ എങ്ങനെ തകർക്കും?

ദൈവത്തിൽ നിന്നുള്ള പൊതുവായ ഉൽപ്പത്തിയിൽ അടിസ്ഥാനപ്പെടുത്തിയിട്ടുള്ളതും സംവാദത്തിലും പരസ്പര വിശ്വാസത്തിലും അഭ്യസിക്കുന്നതുമായ യഥാർത്ഥ സാഹോദര്യത്തെ നാം പ്രോത്സാഹിപ്പിക്കണം. സമാധാനത്തിനുവേണ്ടിയുള്ള ആഗ്രഹം മനുഷ്യഹൃദയത്തിന്റെ അഗാധതയിൽ കിടക്കുന്നു. അതിനെക്കാൾ ചെറുതായ ഒന്നിനെ അന്വേഷിക്കാൻ നാം സ്വയം പിന്മാറരുത്.

**2. സമാധാനം: ഓർമ്മ, ഐക്യദാർഢ്യം സാഹോദര്യം എന്നിവയിൽ അടിസ്ഥാനപ്പെടുത്തിയ കേൾക്കലിന്റെ യാത്ര**

ഹിരോഷിമയിലും നാഗസാക്കിയിലും ബോംബുവർഷത്തിൽ നിന്നു രക്ഷപ്പെട്ട ഹിബാക്കുഷുകൾ സംഘാതക മനഃസാക്ഷിയുടെ ജാല ഇന്ന് സൂക്ഷിക്കുന്നവരിൽ പെടുന്നു. അവർ 1945-ൽ സംഭവിച്ചതിന്റെ ഭയത്തിന്റെ സാക്ഷികളാണ്; പിൻതലമുറകൾക്കും ഇന്നോളം തുടർന്നുണ്ടായ അവാച്യമായ സഹനങ്ങളുടെയും സാക്ഷികളാണ്. അവരുടെ സാക്ഷ്യം ഇരകളായവരുടെ ഓർമ്മയെ ഉണർത്തുകയും സൂക്ഷിക്കുകയും ചെയ്യുന്നു. ആധിപത്യത്തിനും നശിപ്പിക്കലിനുമുള്ള ഓരോ ആഗ്രഹത്തിന്റെയും മുമ്പിൽ മനുഷ്യവംശത്തിന്റെ മനഃസാക്ഷി ഉണരുവാനാണത്. “ഇവിടെ സംഭവിച്ചതിന്റെ ഓർമ്മ ഇപ്പോഴത്തെയും ഭാവിയിലെയും തലമുറകൾ മറന്നുപോകാൻ അനുവദിക്കുന്നതിന് ഞങ്ങൾക്കു സാധ്യമല്ല. കൂടുതൽ നല്ലതും സഹോദരപരവുമായ ഒരു ഭാവിയിലെ സൃഷ്ടിക്കുവാൻ ഉറപ്പുനൽകുകയും പ്രോത്സാഹിപ്പിക്കുകയും ചെയ്യുന്ന ഒരു ഓർമ്മയാണത്.”<sup>4</sup>

കഴിഞ്ഞകാല സംഭവങ്ങളുടെ ഓർമ്മ വരുംതലമുറകൾ സൂക്ഷിക്കുമെന്ന് ഉറപ്പുവരുത്താൻ ഹിബാക്കുഷു ജനതയെപ്പോലെ ഇന്നത്തെ ലോകത്തിലെ പല ജനതകളും പരിശ്രമിക്കുന്നുണ്ട്. അന്നത്തെ അതേ തെറ്റുകളോ മിഥ്യയാരണകളോ വീണ്ടും വരാതെ തടയാൻവേണ്ടി മാത്രമല്ല അങ്ങനെ ചെയ്യുന്നത്. പിന്നെയോ ഇന്നത്തെയും ഭാവിയിലെയും തീരുമാനങ്ങൾ സമാധാനവളർത്താനുള്ള അടിസ്ഥാനവും പ്രചോദനവുമായിരിക്കുവാനും, അനുഭവത്തിന്റെ ഫലമെന്നപോലെ, ഓർമ്മയെ സഹായിക്കുവാനുമാണ് അപ്രകാരം ചെയ്യുന്നത്.

കൂടുതലായി എന്താണു പറയേണ്ടത്? ഓർമ്മ പ്രത്യാശയുടെ ചക്രവാളമാണ്. പലപ്പോഴും യുദ്ധങ്ങളുടെയും സംഘട്ടനങ്ങളുടെയും മധ്യേ സ്വീകരിക്കപ്പെട്ട ഐക്യദാർഢ്യത്തിന്റെ ചെറിയ പ്രകടനത്തെക്കുറിച്ചുള്ള ഓർമ്മയ്ക്കുപോലും ധീരതയാർന്ന തീരുമാനങ്ങളിലേക്കു നയിക്കാൻ കഴിയും. വ്യക്തികളിലും സമൂഹങ്ങളിലും പുതിയ ഊർജ്ജങ്ങൾ ഒഴുക്കാനും പുതിയ പ്രത്യാശയ്ക്കു തിരികൊളുത്താനും അതിനു സാധിക്കും.

സമാധാനയാത്രയുടെ പുറപ്പാട് ഒരു വെല്ലുവിളിയാണ്. കാരണം, ജനതകളും സമൂഹങ്ങളും രാഷ്ട്രങ്ങളും തമ്മിലുള്ള ബന്ധങ്ങളിൽ അപകടത്തിലായിരിക്കുന്ന താൽപര്യങ്ങൾ ധാരാളമുണ്ട്. അവ തമ്മിൽ സംഘട്ടനത്തിലാണുതാനും. ഒന്നാമതായി നമ്മൾ ജനതകളുടെ ധാർമ്മിക മനഃസാക്ഷിയോടും വ്യക്തിപരവും രാഷ്ട്രീയവുമായ ഇച്ഛാശക്തിയോടും അപേക്ഷിക്കണം. സമാ

ധാനം ഉദ്ഭവിക്കുന്നത് മനുഷ്യഹൃദയത്തിന്റെ അഗാധതയിൽ നിന്നാണ്. രാഷ്ട്രീയ ഇച്ഛാശക്തിയെ എപ്പോഴും നവീകരിക്കണം. വ്യക്തികളെയും സമൂഹങ്ങളെയും അനുരഞ്ജിപ്പിക്കാനും ഐക്യപ്പെടുത്താനും വേണ്ടി പുതിയ മാർഗങ്ങൾ കണ്ടെത്താനാണ്.

ലോകത്തിനു ശൂന്യമായ വാക്കുകളല്ല, പിന്നെയോ ഉത്തമബോധമുള്ള സാക്ഷ്യങ്ങളാണ് ആവശ്യം. ബഹിഷ്കരണവും കൃത്രിമതയും തള്ളിക്കളയുന്ന സംവാദത്തോടു തുറവിയുള്ള സമാധാനസ്ഥാപകരെയാണ് ആവശ്യം. യഥാർത്ഥത്തിൽ, പ്രത്യയ ശാസ്ത്രങ്ങൾക്കും വ്യത്യസ്തപ്പെടുന്ന അഭിപ്രായങ്ങൾക്കും ഉപരിയായി സത്യം അന്വേഷിക്കുന്ന സ്ത്രീപുരുഷന്മാർ തമ്മിൽ ഉത്തമബോധമുള്ള സംവാദം കൂടാതെ സമാധാനം നേടാൻ നമുക്കു കഴിയുകയില്ല. സമാധാനം “നിരന്തരം പടുത്തുയർത്തപ്പെടണം.”<sup>5</sup> പൊതുനമ, സത്യസന്ധത, നിയമത്തോടുള്ള ബഹുമാനം എന്നിവയ്ക്കായുള്ള നിരന്തര പരിശ്രമത്തിൽ ഒന്നിച്ചു നടത്തുന്ന യാത്രയാണ്. പരസ്പരം ശ്രവിക്കലിന് പരസ്പരധാരണയിലേക്കും ബഹുമാനത്തിലേക്കും നയിക്കാൻ കഴിയും. ഒരു ശത്രുവിന് ഒരു സഹോദരന്റെയോ സഹോദരിയുടെയോ മുഖം കാണാൻപോലും കഴിവു നല്കും.

അങ്ങനെ സമാധാനപ്രക്രിയ ശാശ്വത സമർപ്പണമാണ്. സത്യവും നീതിയും അന്വേഷിക്കാനുള്ള ക്ഷമാപൂർണ്ണമായ ഒരു പരിശ്രമമാണ്. ഇരകളായവരുടെ ഓർമ്മയെ ആദരിക്കാനും പ്രതികാരത്തിനുള്ള ആഗ്രഹത്തെക്കാൾ ശക്തമായ പങ്കുവയ്ക്കപ്പെടുന്ന പ്രത്യാശയിലേക്ക് ക്രമേണ കടക്കാനുള്ള വഴി തുറക്കാനുള്ള പരിശ്രമമാണ്. നിയമത്തിൽ അടിസ്ഥാനപ്പെടുത്തിയ ഒരു സ്റ്റേറ്റിൽ ഈ പ്രക്രിയയുടെ സുപ്രധാന മാതൃകയാകാൻ ജനാധിപത്യത്തിനു കഴിയും. അത് നീതിയിലും ഓരോ വ്യക്തിയുടേയും, പ്രത്യേകിച്ചു ദുർബലരുടെയും പാർശ്വവൽകരിക്കപ്പെട്ടവരുടെയും, അവകാശങ്ങൾ സംരക്ഷിക്കാനുള്ള സമർപ്പണത്തിലും അടിയുറപ്പിച്ചതായിരിക്കണം. അത് നിരന്തരം സത്യം അന്വേഷിക്കുന്നതുമായിരിക്കണം.<sup>6</sup> ഇത് സാമൂഹികമായ ഒരു സംരംഭവും തുടർപ്രവർത്തനവുമായിരിക്കണം. അതിൽ ഓരോ വ്യക്തിയും ഉത്തരാദിത്വപൂർവ്വം സ്വന്തം സംഭാവന നല്കുന്നു. പ്രാദേശികവും ദേശീയവും സർവ്വലോകീകവുമായ സമൂഹത്തിന്റെ തലങ്ങളിൽ അങ്ങനെ ചെയ്യണം.

വിശുദ്ധ പോൾ 6-ാമൻ ചൂണ്ടിക്കാണിച്ചതുപോലെ സമത്വത്തിനും, ഭാഗഭാഗിത്വത്തിനുമുള്ള ഈ രണ്ട് ആഗ്രഹങ്ങൾ ജനാധിപത്യപരമായ സമൂഹത്തെ വളർത്താൻ പരിശ്രമിക്കുന്നു. സാമൂഹിക ജീവിതത്തെപ്പറ്റിയുള്ള ഒരു വിദ്യാഭ്യാസം വേണമെന്ന് ഇത് ആവശ്യപ്പെടുന്നു. അത് ഓരോ മനുഷ്യന്റെയും അവകാശങ്ങൾ മാത്രം ഉൾക്കൊള്ളുന്നതായിരിക്കരുത്. അത് പരസ്പരബന്ധമുള്ളതുമായിരിക്കണം: മറ്റുള്ളവരോടുള്ള അവന്റെയോ അവളുടെയോ കടമകൾക്കുടി ഉൾക്കൊള്ളുന്നതായിരിക്കണം. കടമയെപ്പറ്റിയുള്ള ബോധവും പ്രയോഗവും ആത്മനിയന്ത്രണത്തിനുള്ള കഴിവിനാൽ വ്യവസ്ഥാപിതമാകുന്നു. വ്യക്തികളുടെയും ഗ്രൂപ്പുകളുടെയും സ്വാതന്ത്ര്യത്തിനുമേൽ സ്ഥാപിക്കപ്പെട്ട പരിധികളെയും ഉത്തരാദിത്വത്തിന്റെ പരിധികളെയും സ്വീകരിക്കുകയെന്നതും അത് ഉൾക്കൊള്ളുന്നു.”<sup>7</sup>

സമൂഹത്തിൽത്തന്നെയുള്ള വിഭജനങ്ങൾ സാമൂഹിക അസമത്വത്തിന്റെ

വർധനവ് സമഗ്രമാനുഷിക വികസനത്തെ ഉറപ്പുവരുത്തുവാനുള്ള മാർഗങ്ങൾ നിഷേധിക്കൽ എന്നിവ പൊതുനന്മയ്ക്കായുള്ള പരിശ്രമത്തെ അപകടപ്പെടുത്തുന്നു. എന്നാലും വാക്കിന്റെയും സത്യത്തിന്റെയും ശക്തിയെ അടിസ്ഥാനപ്പെടുത്തിയിട്ടുള്ള ക്ഷമാപൂർവകമായ പരിശ്രമമുണ്ടാകണം. അത് സഹാനുഭൂതിക്കും സർഗാത്മക ഐക്യദാർഢ്യത്തിനുമുള്ള കൂടുതൽ വലിയ കഴിവിനെ പ്രോത്സാഹിപ്പിക്കാൻ സഹായിക്കും.

നമ്മുടെ ക്രൈസ്തവാനുഭവത്തിൽ നാം സ്ഥിരം ക്രിസ്തുവിനെ ഓർമ്മിക്കുന്നു. നാം പരസ്പരം രമ്യതപ്പെടാൻ സ്വന്തം ജീവൻ സമർപ്പിച്ച വ്യക്തിയാണ് ക്രിസ്തു (1Co 5:6-11). സഭ നീതിപൂർവകമായ സാമൂഹികക്രമത്തിനുണ്ടിട്ടുള്ള നിരന്തരം അന്വേഷണത്തിൽ പങ്കുചേരുന്നു. പൊതുനന്മയ്ക്കായുള്ള തന്റെ സേവനം അവർ തുടർന്നുകൊണ്ടിരിക്കുന്നു. സമാധാനത്തെക്കുറിച്ചുള്ള പ്രത്യാശ വർദ്ധിപ്പിക്കാനും അപ്രകാരം ചെയ്യുന്നു. ക്രൈസ്തവമൂല്യങ്ങൾ പകർന്നു നൽകിക്കൊണ്ടും ധാർമ്മിക പ്രബോധനം നടത്തിക്കൊണ്ടും സാമൂഹികവും വിദ്യാഭ്യാസപരമായ പ്രവർത്തനങ്ങൾക്കൊണ്ടും അങ്ങനെ ചെയ്യുന്നു.

**3. സമാധാനം: സഹോദരപരമായ സംസർഗത്തിൽ അനുരഞ്ജനപ്പെടുന്നതിന്റെ ഒരു യാത്ര**

ബൈബിൾ, പ്രത്യേകിച്ച് പ്രവാചകരുടെ വാക്കുകളിൽ, മനുഷ്യവംശവുമായുള്ള ദൈവത്തിന്റെ ഉടമ്പടിയെ വ്യക്തികളെയും ജനതകളെയും ഓർമ്മിപ്പിക്കുന്നു. അത് മറ്റുള്ളവരുടെ മേൽ ആധിപത്യം ഉറപ്പിക്കാനുള്ള ആഗ്രഹം ഉപേക്ഷിക്കുന്നു. പരസ്പരം വ്യക്തികളായി കാണാൻ പഠിപ്പിക്കുന്നു. ദൈവത്തിന്റെ പുത്രീപുത്രന്മാരായി, സഹോദരീസഹോദരന്മാരായി കാണാൻ പഠിപ്പിക്കുന്നു. മറ്റുള്ളവരെ അവർ പറഞ്ഞതും പ്രവർത്തിച്ചതും മൂലം നിസ്സാരക്കാരാക്കുക. അവരുടെ വാഗ്ദാനംമൂലം അവരെ വിലമതിക്കണം. ബഹുമാനത്തിന്റെ പാത തിരഞ്ഞെടുത്തുകൊണ്ടു മാത്രമേ പ്രതികാരത്തെ തകർക്കാനും പ്രത്യാശയുടെ യാത്ര തുടങ്ങാനും നമുക്കു കഴിയുകയുള്ളൂ.

പത്രോസും യേശുവും തമ്മിൽ നടത്തിയ സംഭാഷണം വിവരിക്കുന്ന സുവിശേഷഭാഗത്താൽ നാം നയിക്കപ്പെടുന്നു. “കർത്താവേ. എനിക്കെതിരേ പാപം ചെയ്യുന്ന എന്റെ സഹോദരനോട് ഞാൻ എത്ര പ്രാവശ്യം ക്ഷമിക്കണം? ഏഴു പ്രാവശ്യമോ? യേശു അവനോടു പറഞ്ഞു: ഏഴെന്നല്ല ഏഴ് എഴുപതു പ്രാവശ്യമെന്നു ഞാൻ നിന്നോടു പറയുന്നു” (മത്താ 18:21-22). അനുരഞ്ജനത്തിന്റെ ഈ പാത ഒരു ആഹ്വാനമാണ്. ക്ഷമിക്കാനുള്ള ശക്തിയും പരസ്പരം സഹോദരീസഹോദരന്മാരായി അംഗീകരിക്കാനുള്ള കഴിവും നമ്മുടെ ഹൃദയാന്തർഭാഗത്ത് കണ്ടെത്താനുള്ള ആഹ്വാനമാണത്. മാപ്പു നൽകി ജീവിക്കാൻ നാം പഠിക്കുവോൾ സമാധാനത്തിന്റെ സ്ത്രീപുരുഷന്മാരായിത്തീരാനുള്ള നമ്മുടെ ശക്തിയിൽ നാം വളരുന്നു.

സാമൂഹിക സാഹചര്യത്തിൽ സമാധാനത്തെപ്പറ്റി സത്യമായിട്ടുള്ളത് രാഷ്ട്രീയത്തിന്റെയും സാമ്പത്തികശാസ്ത്രത്തിന്റെയും മണ്ഡലങ്ങളെ സംബന്ധിച്ചും സത്യമാണ്. എന്തെന്നാൽ പൊതുവേ ജീവിതത്തിന്റെ എല്ലാ മാനങ്ങളിലും സമാധാനം പ്രവേശിക്കുന്നു. കൂടുതൽ നീതിപൂർവകമായ സാമ്പത്തികശാസ്ത്രം വികസിപ്പിക്കാനുള്ള കഴിവു നാം കാണിച്ചില്ലെങ്കിൽ യഥാർത്ഥ സമാധാനമുണ്ടാവുകയില്ല. ബനഡിക്ട് പതിനാറാമൻ മാർപാപ്പാ പത്തുവർഷം



മുൻ സത്യത്തിൽ സ്നേഹം എന്ന ചാക്രികലേഖനത്തിൽ പറഞ്ഞതുപോലെ “അവികസിതാവസ്ഥയെ കീഴടക്കുന്നതിന് വിനിയമത്തിന്റെ അടിസ്ഥാനത്തിലുള്ള ഇടപാടുകളെ മെച്ചപ്പെടുത്തുകയും പൊതുക്ഷേമസംവിധാനങ്ങൾ സ്ഥാപിക്കുകയും ചെയ്യുന്നതുള്ള നടപടി മാത്രം പോരാ. പിന്നെയോ, സർവ്വോപരി, സൗജന്യത്തിന്റെയും കൂട്ടായ്മയുടെയും ഓഹരികളുള്ള സാമ്പത്തിക പ്രവർത്തനത്തിന്റെ രൂപങ്ങളിലേക്ക് ആഗോളതലത്തിലുള്ള തുറവ് ക്രമേണ ഉണ്ടാകുകയും വേണം” (നമ്പർ 39).

**4. സമാധാനം: പരിസ്ഥിതിപരമായ മാനസാന്തരത്തിന്റെ യാത്ര**

“നമ്മുടെ തത്ത്വങ്ങളെപ്പറ്റി നമുക്കു തെറ്റിധാരണയുണ്ടായിരിക്കുകയും അത് പ്രകൃതിയെ ദുരുപയോഗിക്കുന്ന പ്രവൃത്തി നീതിമതകരിക്കാനും പ്രകൃതിയുടെ മേൽ സ്വേച്ഛാധിപത്യം പ്രയോഗിക്കാനും യുദ്ധത്തിലും അനീതിയിലും അക്രമത്തിലും ഏർപ്പെടാനും ഇടയാക്കിയെങ്കിൽ, അതിനെയെല്ലാം നീതിമതകരിക്കാൻ ശ്രമിച്ചിട്ടുണ്ടെങ്കിൽ, വിശ്വാസികളായ നാം ഒരു കാര്യം അംഗീകരിക്കണം. അതായത് സംരക്ഷിക്കാനും സൂക്ഷിക്കാനും നമുക്കു കടമയുണ്ട്. ജ്ഞാനത്തിന്റെ നിക്ഷേപങ്ങളോട് നമ്മൾ വിശ്വസ്തരായിരുന്നില്ലെന്ന് അംഗീകരിക്കണം.”<sup>8</sup>

മറ്റുള്ളവരോടുള്ള നമ്മുടെ ശത്രുതയും നമ്മുടെ പൊതുഭവനത്തോടുള്ള ബഹുമാനക്കുറവും അല്ലെങ്കിൽ പ്രകൃതി വിഭവങ്ങളെ സംബന്ധിച്ച ദുരുപയോഗപരമായ ചൂഷണവും - പെട്ടെന്ന് ലാഭം കിട്ടാനുള്ള ഉറവിടം മാത്രമായി, പ്രാദേശിക സമൂഹങ്ങളെയും പൊതുനന്മയെയും പ്രകൃതിയെതന്നെയും പരിഗണിക്കാതെ ചെയ്യുന്ന ചൂഷണവും- മൂലം നമുക്ക് പരിസ്ഥിതിപരമായ മാനസാന്തരം ആവശ്യമാണ്. പാൻആമസോൺ പ്രദേശത്തെക്കുറിച്ചു അടുത്തകാലത്ത് ഒരു സിനഡു നടന്നു. അത് സമൂഹങ്ങളും ഭൂമിയും തമ്മിലും വർത്തമാനകാലവും ഭൂതകാലവും തമ്മിലും അനുഭവവും പ്രത്യാശയും തമ്മിലും സമാധാനപൂർണ്ണമായ ബന്ധം സ്ഥാപിക്കാനുള്ള നിർബന്ധപൂർവ്വകവും നവീനവുമായ ആഹ്വാനം നടത്താൻ നമ്മെ പ്രേരിപ്പിക്കുന്നു.

അനുരഞ്ജനത്തിന്റെ ഈ യാത്ര ഒരു കാര്യം കൂടി ആവശ്യപ്പെടുന്നുണ്ട്. നമ്മുടെ പൊതുഭവനമാകാൻ ദാനമെന്ന നിലയിൽ നമുക്ക് ദൈവം തന്ന ലോകത്തെ കേൾക്കുകയും ധ്യാനിക്കുകയും ചെയ്യുകയെന്ന കാര്യമാണത്. യഥാർത്ഥത്തിൽ പ്രകൃതി വിഭവങ്ങൾ ജീവിതത്തിന്റെ അനേകം രൂപങ്ങളും, ഭൂമിതന്നെയും, “ഉഴുകാനും സൂക്ഷിക്കാനും” (ഉത്പ 1:15) വേണ്ടി നമ്മെ ഏല്പിച്ചിട്ടുള്ളതാണ്. ഭാവിതലമുറകൾക്കുവേണ്ടിയും, ഓരോ വ്യക്തിയുടെയും ഉത്തരവാദിത്വപൂർണ്ണവും ക്രിയാത്മകവുമായ പങ്കെടുക്കലിനുവേണ്ടിയും നമ്മെ ഏല്പിച്ചിട്ടുള്ളതാണ്. നാം ചിന്തിക്കുന്നതിന്റെയും വസ്തുക്കളെ നാം കാണുന്നതിന്റെയും രീതി മാറ്റുക ആവശ്യമാണ്. മറ്റുള്ളവരോട് ഇടപെടുന്നതിലും സൃഷ്ടിയാകുന്ന ദാനം - അതിന്റെ സ്രഷ്ടാവിന്റെ സൗന്ദര്യവും ജ്ഞാനവും പ്രതിഫലിക്കുന്ന സൃഷ്ടിയാകുന്ന ദാനം- സ്വീകരിക്കുന്നതിലും കൂടുതൽ തുറവിയുള്ളവരാകണം.

ഇതെല്ലാം നമുക്കു നൽകുന്നത് കൂടുതൽ ആഴമുള്ള ലക്ഷ്യബോധവും നമ്മുടെ പൊതുഭവനത്തിൽ വസിക്കാനുള്ള ഒരു പുതിയ മാർഗ്ഗവും നമ്മുടെ വ്യത്യാസങ്ങൾ അംഗീകരിക്കാനും നാം സ്വീകരിക്കുകയും പങ്കുവയ്ക്കുകയും ചെയ്യുന്ന ജീവിതത്തെ ആദരിക്കാനും ആഘോഷിക്കാനുമുള്ള കടമയുമാ

ണ്. ജീവന്റെ തുടർന്നുള്ള പുഷ്പിക്കലിനെയും മുഴുവൻ മനുഷ്യവംശത്തിന്റെയും പൊതുനന്മയുടെ വികസനത്തെയും അനുകൂലിക്കുന്ന ജീവിതാവസ്ഥകളും സമൂഹത്തിന്റെ മാതൃകകളും അന്വേഷിക്കാനുള്ള കടമയാണ്.

നാം അഭ്യർത്ഥിക്കുന്ന പരിസ്ഥിതിപരമായ മാനസാന്തരം ജീവനെ നോക്കിക്കാണുന്നതിനുള്ള പുതിയൊരു രീതിയിലേക്ക് നമ്മെ നയിക്കും. നമുക്ക് ഭൂമി നൽകിയ സ്രഷ്ടാവിന്റെ ഉദാരത പരിഗണിക്കുമ്പോൾ സന്തോഷത്തോടും മിതത്വത്തോടുംകൂടി ഭൂമി പങ്കിട്ട് അനുഭവിക്കാൻ നൽകിയ സ്രഷ്ടാവിന്റെ ഉദാരത തന്നെ. ഈ മാനസാന്തരം സമഗ്രമായ രീതിയിൽ മനസ്സിലാക്കണം. ഒരു രൂപാന്തരീകരണമായി മനസ്സിലാക്കണം നമ്മുടെ സഹോദരീസഹോദരന്മാരോടും മറ്റു ജീവജാലങ്ങളോടും സമ്പന്നമായ വൈവിധ്യമുള്ള സൃഷ്ടിയോടും ജീവന്റെയെല്ലാം ഉൽപ്പത്തിയും ഉറവിടവുമായ സ്രഷ്ടാവീനോടും നാം എങ്ങനെ ബന്ധപ്പെടുന്നുവെന്നു മനസ്സിലാക്കണം. ക്രൈസ്തവരെ സംബന്ധിച്ചിടത്തോളം ഒരു കാര്യം ആവശ്യമാണ്: “യേശുക്രിസ്തുവിനോടുള്ള അവരുടെ കണ്ടുമുട്ടലിന്റെ ഫലങ്ങൾ അവർക്കു ചുറ്റുമുള്ള ലോകവുമായുള്ള അവരുടെ ബന്ധങ്ങളിൽ പ്രകടമാകണം.”<sup>9</sup>

**5. “നാം പ്രത്യംഗിക്കുന്നതെല്ലാം നമുക്കു ലഭിക്കുന്നു”**

അനുരഞ്ജനത്തിനുള്ള യാത്ര ക്ഷമയെയും വിശ്വാസത്തെയും ആവശ്യപ്പെടുന്നു. സമാധാനത്തിനായി പ്രത്യംഗിച്ചില്ലെങ്കിൽ സമാധാനം ലഭിക്കുകയില്ല.

ഒന്നാമതായി, ഇതിന്റെ അർത്ഥം സമാധാനത്തിനുള്ള സാധ്യതയിൽ വിശ്വസിക്കുകയെന്നതാണ്. നമുക്ക് ആവശ്യമായിരിക്കുന്നതുപോലെ മറ്റുള്ളവർക്കും സമാധാനം ആവശ്യമാണെന്ന് വിശ്വസിക്കണം. ദൈവത്തിന് നമ്മിൽ ഓരോരുത്തരോടുമുള്ള സ്നേഹത്തിൽ നമുക്ക് പ്രചോദനം കണ്ടെത്താനാവും. സ്വതന്ത്രമാക്കുന്നതും അതിരുകളില്ലാത്തതും വിശ്രമമില്ലാത്തതുമായ സ്നേഹത്തിൽത്തന്നെ.

ഭയം മിക്കപ്പോഴും സംഘട്ടനത്തിന്റെ ഒരു ഉറവിടമാണ്. അതുകൊണ്ട് നാം മാനുഷികഭയങ്ങളെ കീഴടക്കുകയെന്നത് സുപ്രധാന കാര്യമാണ്. നമ്മെ സ്നേഹിക്കുകയും ധൂർത്തപുത്രനെ കാത്തിരുന്ന പിതാവിനെപ്പോലെ (ലൂക്കാ 15:11-24) നമ്മെ കാത്തിരിക്കുകയും ചെയ്യുന്ന ദൈവത്തിന്റെ കണ്ണുകളിൽ നാം ആവശ്യങ്ങളുള്ള മക്കളാണെന്ന് അംഗീകരിക്കുകയെന്നതും സുപ്രധാന കാര്യമാണ്. സഹോദരപരമായ കണ്ടുമുട്ടലിന്റെ സംസ്കാരം സംഘട്ടനത്തിന്റെ സംസ്കാരത്തെ തകർക്കുന്നു. അത് ഓരോ കണ്ടുമുട്ടലിനെയും സംബന്ധിച്ച ദൈവത്തിനുള്ള ഉദാരതനിറഞ്ഞ സ്നേഹത്തിന്റെ ഒരു സാധ്യതയും ഒരു സമ്മാനവുമാണ്. അത് ഇടുങ്ങിയ ചക്രവാളങ്ങളുടെ അതിരുകൾക്കപ്പുറത്തേക്കു നമ്മെ നയിക്കുന്നു. ഒരേ സ്വർഗീയപിതാവിന്റെ മക്കൾ എന്ന നിലയിൽ സാർവത്രിക സാഹോദര്യത്തിന്റെ ചൈതന്യത്തിൽ ജീവിക്കാൻ നമ്മെ നിരന്തരം പ്രോത്സാഹിപ്പിക്കുന്നു.

ക്രിസ്തുവിന്റെ അനുയായികളെ സംബന്ധിച്ചിടത്തോളം ഈ യാത്ര, മാമ്മോദീസ സ്വീകരിച്ചവരുടെ പാപങ്ങളുടെ മോചനത്തിനായി കർത്താവു നൽകിയ അനുരഞ്ജനകുദാശയാൽ താങ്ങി നിറുത്തപ്പെടുന്നു. സഭയുടെ ഈ കുദാശ വ്യക്തികളെയും സമൂഹങ്ങളെയും നവീകരിക്കുന്നു. യേശുവിനെ

നോക്കിക്കൊണ്ടിരിക്കാൻ നമ്മോടു കല്പിക്കുകയും ചെയ്യുന്നു. “സ്വർഗത്തിലും ഭൂമിയിലുമുള്ള എല്ലാ വസ്തുക്കളെയും അവനിലൂടെ അവിടന്ന് തന്നോട് അനുരഞ്ജിപ്പിക്കുകയും അവൻ കുരിശിൽ ചിന്തിയ രക്തംവഴി സമാധാനം സ്ഥാപിക്കുകയും ചെയ്തു”(കൊളോ 1:20). നമ്മുടെ അയല്ക്കാർക്ക് എതിരായോ ദൈവത്തിന്റെ സൃഷ്ടിക്ക് എതിരായോ ചിന്തയിലും വാക്കിലും പ്രവൃത്തിയിലുമുള്ള ഓരോ അക്രമപ്രവർത്തനത്തെയും മാറ്റിവെയ്ക്കാൻ ഇത് നമ്മോട് ആവശ്യപ്പെടുന്നു.

നമ്മുടെ പിതാവായ ദൈവത്തിന്റെ കൃപ വ്യവസ്ഥകളില്ലാത്ത സ്നേഹമെന്നപോലെ നമ്മിലേക്ക് ചൊരിയപ്പെട്ടു. ക്രിസ്തുവിൽ അവിടത്തെ പൊറുതി സ്വീകരിച്ച നാം നമ്മുടെ കാലത്തെ സ്ത്രീപുരുഷന്മാർക്ക് സമാധാനം നല്കാൻ നമുക്കു പുറപ്പെടാം. ഓരോ ദിവസവും പരിശുദ്ധാത്മാവ് നമ്മെ നീതിയുടെയും സമാധാനത്തിന്റെയും സ്രഷ്ടാക്കളാക്കാൻ കഴിയുന്ന വിധത്തിൽ ചിന്തിക്കാനും സംസാരിക്കാനുമുള്ള മാർഗങ്ങൾ പരിശുദ്ധാത്മാവ് അനുദിനം നമ്മിൽ പ്രേരിപ്പിച്ചുകൊണ്ടിരിക്കുന്നു.

സമാധാനത്തിന്റെ ദൈവം നമ്മെ ആശീർവദിക്കുകയും നമ്മെ സഹായിക്കാൻ വരുകയും ചെയ്യട്ടെ. സമാധാനത്തിന്റെ രാജകുമാരിയും ഭൂമിയിലെ സർവജനതകളുടെയും മാതാവുമായ മറിയം അനുരഞ്ജനത്തിനുള്ള നമ്മുടെ യാത്രയിൽ ഓരോ അടിയും നടക്കാൻ നമ്മോടൊപ്പമുണ്ടായിരിക്കുകയും നമ്മെ താങ്ങി നിറുത്തുകയും ചെയ്യട്ടെ.

ഈ ലോകത്തിലേക്കു വരുന്ന എല്ലാ സ്ത്രീപുരുഷന്മാരും സമാധാനത്തിന്റെ ജീവിതം അനുഭവിക്കട്ടെ. അവർ അവരുടെ ഹൃദയങ്ങളിൽ നിവസിക്കുന്ന ജീവന്റെയും സ്നേഹത്തിന്റെയും വാഗ്ദാനം പൂർണ്ണമായി വികസിപ്പിക്കട്ടെ.

വത്തിക്കാനിൽ നിന്ന്

8 ഡിസംബർ 2019

ഫ്രാൻസിസ് പാപ്പാ

- [1] BENEDICT XVI, Encyclical Letter Spe Salvi (30 November 2007), 1.
- [2] Address on Nuclear Weapons, Nagasaki, Atomic Bomb Hypocenter, 24 November 2019.
- [3] Cf. Homily at Lampedusa, 8 July 2013.
- [4] Address on Peace, Hiroshima, Peace Memorial, 24 November 2019.
- [5] SECOND VATICAN ECUMENICAL COUNCIL, Pastoral Constitution Gaudium et Spes, 78.
- [6] Cf. BENEDICT XVI, Address to the Italian Christian Workers Associations, 27 January 2006.
- [7] Apostolic Letter Octogesima Adveniens (14 May 1971), 24.
- [8] Encyclical Letter Laudato Si (24 May 2015).
- [9] Ibid., 217.
- [10] Cf. SAINT JOHN OF THE CROSS, Noche obscura, II, 21,8.

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം  
കൊച്ചി - 682 025

# മിസ്സിയോ ദേയി 2020

## പ്രേഷിതവർഷാചരണത്തോടനുബന്ധിച്ച് ക്രിസ്തീയർക്കായി പുറപ്പെടുവിക്കുന്ന സർക്കുലർ

പ്രിയ സഹോദരങ്ങളേ,

കേരള കത്തോലിക്കാസഭ രണ്ടായിരത്തി ഇരുപതാമാണ്ട് (2020) പ്രേഷിതവർഷമായി ആചരിക്കുകയാണ്. പരിശുദ്ധ പിതാവ് ഫ്രാൻസിസ് പാപ്പായുടെ ആഹ്വാനപ്രകാരം 2019 ഒക്ടോബർ മാസം അസാധാരണ പ്രേഷിതമാസമായി ആചരിച്ചതിന്റെ തുടർച്ചയായിട്ടാണ് പ്രേഷിതവർഷം നാം ആചരിക്കുന്നത്. പ്രേഷിതമാസത്തിൽ സഭാപ്രബോധനങ്ങളുടെ വെളിച്ചത്തിൽ ധാരാളം പഠനശീലങ്ങളും ചർച്ചകളും മിഷണറി സംഗമങ്ങളും മിഷൻ പ്രദേശങ്ങൾ സന്ദർശിക്കലും മിഷണറിമാർക്കുവേണ്ടിയുള്ള പ്രാർത്ഥനകളുമെല്ലാം നാം നടത്തുകയുണ്ടായി. തുടർന്നും ഇത്തരം പ്രവർത്തനങ്ങൾ ശക്തിപ്പെടുത്താനും കേരളസഭയിലാകമാനം ഒരു പ്രേഷിതമാസസാന്തരം രൂപപ്പെടാനും പ്രേഷിതരൂപീകരണം അജപാലനശുശ്രൂഷയുടെ പ്രഥമ പരിഗണനാ വിഷയമാക്കിമാറ്റാനും പ്രേഷിതവർഷാചരണം ഉപകാരപ്രദമാണ്. പ്രത്യക്ഷീകരണത്തിരുന്നാളിൽ (2020 ജനുവരി 5) ആരംഭിക്കുന്ന പ്രേഷിതവർഷം ക്രിസ്തുരാജന്റെ തിരുന്നാളിൽ (2020 നവംബർ 22) സമാപിക്കും.

പ്രേഷിതവർഷത്തിന് 'ദൈവികദൃത്യം' എന്നർത്ഥംവരുന്ന മിസ്സിയോ ദേയി എന്നാണ് പേരു നൽകിയിട്ടുള്ളത്. ആദ്യപാപംമൂലം സംഭവിച്ച പാപത്തിന്റെയും മരണത്തിന്റെയും അവസ്ഥകളിൽനിന്ന് മനുഷ്യകുലത്തെ ഉയർത്താൻ ദൈവം ഒരുക്കിയ പദ്ധതിയാണ് മിസ്സിയോ ദേയി, അഥവാ ദൈവത്തിന്റെ രക്ഷാകരപദ്ധതി (ഉത്പ 3:15). ലോകത്തിന്റെ രക്ഷയ്ക്കായി തന്റെ ഏകജാതനെ നൽകാൻ തക്കവിധം ദൈവം ലോകത്തെ അത്രമാത്രം സ്നേഹിച്ചു (യോഹ 3:16). സമയത്തിന്റെ പൂർണ്ണതയിൽ ദൈവപുത്രനായ യേശുക്രിസ്തു അവിടത്തെ മനുഷ്യാവതാരം, പരസ്യശുശ്രൂഷ എന്നിവയിലൂടെയും പീഡാസഹനം, മരണം, ഉത്ഥാനം എന്നീ പെസഹാരഹസ്യങ്ങളിലൂടെയും ദൈവികപദ്ധതി പൂർത്തിയാക്കി. പാപത്തിന്റെയും മരണത്തിന്റെയും മേൽ ക്രിസ്തു വരിച്ച വിജയമാണ് നമ്മുടെ രക്ഷയ്ക്കു നിദാനമായത്. എല്ലാ മനുഷ്യരും രക്ഷിക്കപ്പെടണമെന്നും സത്യത്തിന്റെ അറിവിലേക്ക് വരണമെന്നും ദൈവം ആഗ്രഹിക്കുന്നു (1 തിമോ 2:4).

രക്ഷയുടെ സാർവത്രിക കുദാശയായിരിക്കാൻവേണ്ടിയാണ് ക്രിസ്തുവിന്റെ മണവാട്ടിയും മൗതികശരീരവുമായ സഭ ദൈവത്താൽ ലോകത്തിലേക്ക് അയയ്ക്കപ്പെട്ടിരിക്കുന്നത്. ലോകാന്തംവരെ എല്ലാ ജനതകളോടും സുവിശേഷം പ്രസംഗിക്കാൻ സഭ കടപ്പെട്ടിരിക്കുന്നു (മത്താ 28:19-20). മനുഷ്യസമൂഹത്തെ ക്രിസ്തുവിൽ നവീകരിക്കുന്നതിനും ദൈവത്തിന്റെ കുടുംബവും കൂട്ടായ്മയുമായി രൂപാന്തരപ്പെടുത്തുന്നതിനുംവേണ്ടി സഭ ലോകത്തിൽ പുളിമാവായി വർത്തിക്കണം. പിതാവും പുത്രനും പരിശുദ്ധാത്മാവും



മായ ത്രിയേകദൈവത്തിന്റെ കൂട്ടായ്മയിൽ ഏവരെയും പങ്കുകാരാക്കുക എന്നതാണ് സഭയുടെ പ്രേഷിതദൗത്യത്തിന്റെ ലക്ഷ്യം (രക്ഷകന്റെ മിഷൻ, 23). അതുകൊണ്ട്, ദൈവത്തെ എപ്പോഴും മഹത്തപ്പെടുത്തുവാനും ജനതകൾക്ക് പ്രകാശമാകാനും സഭ നിയോഗിക്കപ്പെട്ടിരിക്കുന്നു.

“പിതാവ് എന്നെ അയച്ചതുപോലെ ഞാനും നിങ്ങളെ അയയ്ക്കുന്നു” (യോഹ 20:21) എന്നാണ് യേശു തന്റെ അപ്പോസ്തലന്മാരോടു പറഞ്ഞത്. അതിനാൽ സഭയുടെ ശുശ്രൂഷ യേശുവിന്റെ പ്രേഷിതദൗത്യത്തിന്റെ തുടർച്ചയാണ്. അവിടത്തെ കൂടാതെ സഭയ്ക്ക് ഒന്നും ചെയ്യാൻ സാധ്യമല്ല (യോഹ 15:5). അവിടനിൽ നിന്നാണ് സഭ പ്രേഷിതദൗത്യത്തിനുള്ള കല്പനയും അതു നിർവഹിക്കാനുള്ള അധികാരവും സ്വീകരിക്കുന്നത്. ക്രിസ്തു അപ്പോസ്തലന്മാരെ ഭരമേല്പിച്ച ദൈവികദൗത്യം (മിസ്സിയോ ദേയി) ലോകാവസാനം വരെ തുടരേണ്ടതുണ്ട്. സഭയോടൊപ്പം, സഭാമക്കളായ നാമോരോരുത്തരും ഈ വിളിയും വെല്ലുവിളിയും ഏറ്റെടുക്കണമെന്ന് പ്രേഷിതവർഷം നമ്മെ അനുസ്മരിപ്പിക്കുന്നു.

ക്രിസ്തുവിന്റെ തന്നെ ആത്മാവിനാൽ പ്രചോദിതയായി, അവിടന് സഞ്ചരിച്ച പാതയിലൂടെതന്നെ സഭയും ചരിക്കണം. ഉന്മീലനമായ കർത്താവ് തന്റെ ശിഷ്യരുടെമേൽ പരിശുദ്ധാത്മാവിനെ അയച്ചു. സഭയെ അതിന്റെ ദൗത്യത്തിൽ നയിക്കുന്നത് പരിശുദ്ധാത്മാവാണ്. ദാരിദ്ര്യത്തിന്റെയും അനുസരണത്തിന്റെയും സേവനത്തിന്റെയും, മരണംവരെയുള്ള ആത്മസമർപ്പണത്തിന്റെയും മാർഗത്തിലൂടെയാണ് ആത്മാവ് സഭയെ നയിക്കുന്നത്. ഈ പാതയിലൂടെ മുന്നേറാൻ സഭയ്ക്കും സഭാതനയർക്കും കാലഘട്ടത്തിനനുസൃതമായി പ്രേഷിതമാനസാന്തരം ആവശ്യമാണെന്ന യാഥാർത്ഥ്യം നാം മറക്കരുത്.

**പ്രേഷിത മാനസാന്തരം**

പ്രേഷിതമാനസത്തിൽ സഭയുടെ പ്രേഷിതദൗത്യത്തെക്കുറിച്ച്, പ്രത്യേകിച്ച്, മാമ്മോദീസാ നല്കി അയയ്ക്കപ്പെട്ട സഭാംഗങ്ങളുടെ ദൗത്യത്തെക്കുറിച്ച്, ഫ്രാൻസിസ് പാപ്പാ ഉദ്ബോധിപ്പിക്കുകയുണ്ടായി. പ്രേഷിത ദൗത്യനിർവഹണമേഖലയിൽ സഭയ്ക്ക് ഒരു മാനസാന്തരം (missionary conversion) ആവശ്യമുണ്ടെന്ന് അദ്ദേഹം പറഞ്ഞു. പ്രേഷിത ദൗത്യം അഥവാ മിഷൻ എന്നത് സഭയുടെ ഒരു ഐച്ഛിക വിഷയമല്ല. കാരണം, സഭതന്നെ മിഷനാണ്. മിഷനറി പ്രവർത്തനമാണ് സഭയുടെ എല്ലാ സംരംഭങ്ങളുടെയും ലക്ഷ്യം. മിഷനറിയില്ലാത്ത സഭ സഭയല്ലെന്നും പാപ്പാ മുന്നറിയിപ്പു നല്കുന്നുണ്ട്.

സഭയുടെ പ്രേഷിതദൗത്യം സുഗമമാക്കാൻ ഫ്രാൻസിസ് പാപ്പാ പ്രേഷിതമാനസത്തിൽ നിർദ്ദേശിച്ച നാല് ആത്മീയ പാതകൾ നാം വിചിന്തന വിഷയമാക്കേണ്ടതുണ്ട്. ഒന്ന്, ദൈവവചനത്തിലും ദിവ്യകാര്യങ്ങളിലും മറ്റ് കുദാശകളിലും പ്രാർത്ഥനകളിലും ക്രിസ്തുവിനെ കണ്ടുമുട്ടുക. രണ്ട്, ക്രിസ്തുസന്ദേഹത്തെ പ്രതി പ്രേഷിതവേലയ്ക്ക് സ്വയം സമർപ്പിച്ചു കടന്നുപോയ വിശുദ്ധരും രക്തസാക്ഷികളുമായുള്ള ആത്മീയ സംസർഗം ശക്തിപ്പെടുത്തുക. മൂന്ന്, പ്രേഷിതദൗത്യം തിരിച്ചറിയാനും അതിൽ പൂർണ്ണമായി സമർപ്പിക്കാനുമാവശ്യമായ പ്രേഷിതരൂപീകരണം നേടുക. നാല്, ഓരോ ക്രിസ്തുശിഷ്യനും പ്രേഷിതശിഷ്യൻ (missionary disciple) എന്ന നിലയിൽ കാര്യങ്ങളുപ്രവൃത്തികൾ ചെയ്യുന്നതിന് പരിശ്രമിക്കുകയും പരസ്പരം പ്രോത്സാഹിപ്പിക്കുകയും ചെയ്യുക.

“എല്ലാ ജനതകളുടെയും സാക്ഷ്യത്തിനായി ദൈവരാജ്യത്തിന്റെ സുവിശേഷം ലോകമെങ്ങും” (മത്താ 24:14) പ്രഘോഷിക്കാനുള്ള സഭയുടെ ദൗത്യത്തിൽ പ്രേഷിതമാനസാന്തരം സഭയുടെ എല്ലാ ശുശ്രൂഷാമേഖലകളിലും സംഭവിക്കണം. “ക്രിസ്തുവിന്റെ സ്നേഹം ഞങ്ങൾക്ക് ഉത്തേജനം നൽകുന്നു” (2 കോറി 5:14) എന്ന പൗലോസ് അപ്പോസ്തോലന്റെ പ്രേഷിതതീർപ്പണതയാണ് ഇക്കാര്യത്തിൽ നമുക്കും ഉണ്ടായിരിക്കേണ്ടത്.

2019 ഒക്ടോബർ 6 മുതൽ 27 വരെ റോമിൽ വച്ചു നടന്ന ആമസോൺ സിനഡിന്റെ അന്തിമരേഖയിലെ ഏറ്റവും ശ്രദ്ധേയമായ വാക്ക് ‘മാനസാന്തരം’ എന്നതാണ്. അഞ്ചു വ്യത്യസ്ത മേഖലകളിൽ സംഭവിക്കേണ്ട മാനസാന്തരത്തെക്കുറിച്ച് ഈ രേഖ സൂചിപ്പിക്കുന്നുണ്ട്. ക്രൈസ്തവജീവിതത്തിന്റെ എല്ലാ മേഖലകളിലും ലളിതവും അടക്കമുള്ളതുമായ ജീവിതശൈലി അനുഷ്ഠിച്ചുകൊണ്ട് ജീവിതശൈലിയിലുണ്ടാകേണ്ട സമഗ്രമായ മാനസാന്തരമാണ് അതിൽ ഒന്നാമത്തേത്. അജപാലനരംഗത്ത് സഭയ്ക്കുണ്ടാകേണ്ട മാനസാന്തരമാണ് രണ്ടാമത്തേത്. അതായത്, അജപാലനപരമായ ഒരു സ്ഥിരം സാന്നിധ്യമായി സഭയുടെ ശുശ്രൂഷകൾ മാറണം. മൂന്നാമത്തേത്, സാംസ്കാരിക മാനസാന്തരമാണ്. പ്രേഷിത ദൗത്യനിർവഹണമേഖലകളിൽ വിവിധ സംസ്കാരങ്ങളെ പ്രയോജനപ്പെടുത്തിക്കൊണ്ട് മിശിഹായുടെ സന്ദേശം വൈവിധ്യമാർന്ന അവരുടെ ജീവിതത്തിൽ ഭംഗിയായി ആവിഷ്കരിക്കാൻ നാം ശ്രദ്ധവയ്ക്കണം. പരിസ്ഥിതിപരമായ മാനസാന്തരമാണ് നാലാമത്തേത്. പ്രകൃതിയുടെ സംരക്ഷണം ദാരിദ്ര്യമനുഭവിക്കുന്നവർക്കും ഭൂമിയിലെ ഏറ്റവും അവഗണിക്കപ്പെട്ടവർക്കുമുള്ള നീതിയാണ്. പരിസ്ഥിതിക്ക് എതിരേ ചെയ്യുന്ന പ്രവൃത്തിയോ ഉപേക്ഷയോ പാരിസ്ഥിതിക പാപമാണെന്ന് ആമസോൺ സിനഡ് ഓർമ്മപ്പെടുത്തുകയുണ്ടായി. ഏറ്റവും ഒടുവിലത്തേതും എന്നാൽ ഏറ്റവും പ്രാധാന്യമർഹിക്കുന്നതുമാണ് സിനഡൽ മാനസാന്തരം എന്നത്. സഭയിൽ കൂട്ടായ ഉത്തരവാദിത്വവും ശുശ്രൂഷയുടെ അരുപിയും വളർന്നുവരണം. കൂട്ടായ തീരുമാനങ്ങൾ എടുക്കുന്നതിനും അജപാലനപരമായ വെല്ലുവിളികൾക്ക് മികച്ച പ്രതികരണം കൊടുക്കുന്നതിനും സംവാദത്തിന്റെയും പരസ്പരം ശ്രവിക്കലിന്റെയും ആത്മീയ വിവേചനത്തിന്റെയും സമവായത്തിന്റെയും കൂട്ടായ്മയുടെയും സംസ്കാരം ശക്തിപ്പെടണം.

**പ്രേഷിത രൂപീകരണം**

ആഗോള കത്തോലിക്കാസഭ മുഴുവനും പ്രേഷിതദൗത്യനിർവഹണത്തിൽ ജാഗ്രതയോടെ വർത്തിക്കണമെന്ന് ഫ്രാൻസിസ് പാപ്പാ ആഹ്വാനം ചെയ്യുമ്പോൾ, ഭാരതസഭയിലും കേരളസഭയിൽ പ്രത്യേകിച്ചും ഇതിനുള്ള തയ്യാറെടുപ്പുകൾ നടക്കേണ്ടതുണ്ട്. സഭയിലെ എല്ലാ രൂപതകളിലും ഇടവകകളിലും സ്ഥാപനങ്ങളിലും കുടുംബങ്ങളിലും വ്യക്തിജീവിതത്തിലുമെല്ലാം പ്രേഷിതത്വത്തിലേക്കുള്ള മാനസാന്തരം സംഭവിക്കണം. അതുപോലെ, സഭയിലെ വിശ്വാസപരിശീലനം, വൈദിക-സന്യാസ്ത-അല്മായ രൂപീകരണം, വിദ്യാഭ്യാസം, ആരോഗ്യം, കലാ-സാംസ്കാരികരംഗം തുടങ്ങിയ വിവിധ ശുശ്രൂഷാ മേഖലകളിലെല്ലാം പ്രേഷിത ചൈതന്യം ജ്വലിക്കേണ്ടതുണ്ട്. കൂടുതൽ കൂട്ടായ്മയോടെയും പ്രേഷിത പങ്കാളിത്തത്തോടെയും പ്രവർത്തിക്കുന്ന ക്രിസ്തുശിഷ്യരുടെ സമൂഹമായി കേരളസഭയെ രൂപാന്തരപ്പെടുത്താൻ ഈ

പ്രേഷിതവർഷം സഹായകരമാകട്ടെ. കേരളത്തിനകത്തും പുറത്തുമുള്ള മിഷൻ കേന്ദ്രങ്ങളിലെ പ്രവർത്തനങ്ങൾ ക്രോഡീകരിച്ചുകൊണ്ടും കൂടുതൽ ശക്തമാക്കിക്കൊണ്ടും പ്രവർത്തനനിരതരാകാൻ ഈ പ്രേഷിതവർഷത്തിൽ നമുക്ക് ജാഗ്രതയോടെ പരിശ്രമിക്കാം. പ്രേഷിതരെ നയിക്കുന്ന പരിശുദ്ധാത്മാവ് നമ്മുടെ പരിശ്രമങ്ങളെ ഫലദായകമാക്കട്ടെ!

എല്ലാവർക്കും ദൈവാനുഗ്രഹം പ്രാർത്ഥിച്ചുകൊണ്ട്,  
 സ്നേഹദരങ്ങളോടെ,  
**മാർ ജോർജ്ജ് കാർഡിനൽ ആലഞ്ചേരി**  
 പ്രസിഡന്റ്, കെസിബിസി

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം  
 കൊച്ചി - 682 025

N.B: 2020 ജനുവരി 5-ാം തീയതി ഈ സർക്കുലർ എല്ലാ ദൈവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കുകയോ ചെയ്യണം.



## അഭിനന്ദനങ്ങൾ

പത്തനംതിട്ട ജില്ലാ സ്കൂൾ കായികമേളയിൽ 400 & 800 മീറ്റർ സീനിയർ ആൺകുട്ടികളുടെ ഓട്ടമത്സരത്തിൽ ഇരട്ട സ്വർണ്ണം കരസ്ഥമാക്കിയ ചാത്തന്തറ സെന്റ് സെബാസ്റ്റ്യൻസ് ഇടവകാംഗമായ രാഹുൽ എം. ജോസഫ്




## ജനുവരി

## ജന്മദിനാഘോഷം

- 01 ഫാ. തോമസ് വല്ലത്തുംചിറ
- 07 ഫാ. ജോസഫ് നെടുമ്പിലത്ത്
- 09 ഫാ. ശ്രീഗിри കുട്ടുമ്മേൽ
- 12 ഫാ. അലക്സ് കൊച്ചാട്ട്
- 12 ഫാ. സെബാസ്റ്റ്യൻ പൂവത്തുകൽ
- 13 ഫാ. ജിൻസൻ ജോർജ്ജ് പുതുശേരിയിൽ
- 15 ഫാ. തോമസ് തൈപ്പനമ്പിൽ
- 25 ഫാ. സുരേഷ് എ.
- 26 ഫാ. സെബാസ്റ്റ്യൻ വില്ലുകുളം

# ഇന്ന് രക്ഷാകര ദിവസം

ജോസഫ് എം.ജെ.

## ആമുഖം

എല്ലാ മനുഷ്യരിലും ഓരോ ദിവസവും 60,000 ത്തോളം ചിന്തകൾ കടന്നു പോകുന്നുണ്ടെന്ന് പറയപ്പെടുന്നു. ആ ചിന്തകളിൽ ഏറെയും ഇന്നലകളെക്കുറിച്ചുള്ള ഭാരപ്പെടുത്തുന്ന ചിന്തകളും, നാളെകളെക്കുറിച്ചുള്ള ഉൽകണ്ഠകളുമാണ്. സത്യത്തിൽ നമ്മുടെ ഇന്നലകളെ നിയന്ത്രിക്കാനാവില്ല. നാളെകളെക്കുറിച്ച് ഉറപ്പ് പറയാനാവില്ല. വി. തോമസ് അക്വിനാസ് നമ്മോട് ചോദിക്കുന്നു. നാളെ ഒരു ദിവസം ഉണ്ടാകുമെന്നതിന് എന്താണ് ഉറപ്പ്, ആ ദിവസം നീ ഉണ്ടാകുമെന്നതിന് എന്താണ് ഉറപ്പ്? നെഹ്റു തന്നോട് നിരന്തരം പറയുമായിരുന്നു. മഹത്തായ ഇന്നും, ഇനിയും പിറക്കാത്ത നാളെയുമാണ് നമ്മുടെ മുന്നിലുള്ളത് (Before us lies the greatest Now and the unborn Tomorrow.) വചനം നമ്മോട് അരുൾ ചെയ്യുന്നു “ഇന്ന് ” നിങ്ങൾക്കായി ഒരു രക്ഷകൻ പിറന്നിരിക്കുന്നു. അപരിമേയനായ ദൈവം സമയത്തിലും കാലത്തിലും ഇറങ്ങി വന്ന് “ഇന്നിനെ” രക്ഷാകരമാക്കിയിരിക്കുന്നു. അതുകൊണ്ടാണ് ഇന്നലെയെക്കാൾ, നാളെയെക്കാൾ ഇന്ന് സുന്ദരമായി തീർന്നിരിക്കുന്നത്.

Yesterday is a cancelled cheque

Tomorrow is a promissory note.

Today is ready cash, use it

(ഇന്നലെ ദ്രാക്കപ്പെട്ട ഒരു ചെക്ക് പോലെയാണ് നാളെയാകട്ടെ ഒരു പ്രോമിസറിനോട്ടും. “ഇന്ന്” ആകട്ടെ രൊക്കപണം, എടുത്ത് ഉപയോഗിക്കാം.)

ഹെലൻ കെല്ലർ ഇങ്ങനെ തന്റെ ചിന്തകൾ പങ്കുവയ്ക്കുന്നു. ഞാൻ എന്റെ ഇന്നലകളെക്കുറിച്ച് വേദിക്കുകയും നാളെയെക്കുറിച്ചോർത്ത് ഭയപ്പെടുകയും ചെയ്യുന്ന വേളയിൽ എന്റെ ദൈവം എന്റെ ഹൃദയത്തിൽ മന്ത്രിച്ചു എന്റെ പേര് ഞാൻ ആകുന്നവൻ എന്നാകുന്നു. എന്റെ ദൈവം “ഇന്നിൽ” ജീവിക്കുവാൻ എന്നെ പ്രേരിപ്പിക്കുന്നു.

## ഇന്നിൽ ജീവിക്കുവാൻ ക്ഷണിക്കുന്ന ദൈവം

ജീവിതത്തിലെ ആകുലതകളിലും വ്യാകുലതകളിലും മുഴുകാതെ ‘രക്ഷാകരമായ ഇന്നിൽ’ ജീവിക്കുവാൻ സങ്കീർത്തനങ്ങളും പ്രവാചകഗ്രന്ഥങ്ങളും നമ്മെ ക്ഷണിക്കുന്നു. ഇസ്രായേൽ ജനത്തോട് നൽകുന്ന ആജ്ഞ “ഇന്ന്” എന്റെ കല്പനകൾ പാലിക്കുകയെന്നാണ്. പുതിയ നിയമത്തിലും വളരെ പ്രാധാന്യത്തോടെ “ഇന്നി”ന്റെ സുവിശേഷത്തെ അവതരിപ്പിക്കുന്നു വളരെ പ്രത്യേകമായി ലൂക്കാ സുവിശേഷകൻ തന്റെ സുവിശേഷത്തിലും അപ്പസ്തോലപ്രവർത്തനത്തിലും ‘ഇന്നി’നെ സൂചിപ്പിക്കുന്ന ‘സെമറോൺ’ (Semeron) എന്ന ഗ്രീക്ക് പദം നിരവധി തവണ ഉപയോഗിക്കുന്നുണ്ട്. മത്തായി എട്ടും മർക്കോസ് ഒരു തവണയും ഉപയോഗിക്കുമ്പോൾ ലൂക്കാ സുവിശേഷത്തിൽ 14 ഉം അപ്പസ്തോല പ്രവർത്തനത്തിൽ

25 തവണയും ഈ വാക്ക് ഉപയോഗിക്കുന്നു. ലൂക്കാ 'ഇന്നി'ന്റെ സുവിശേഷത്തെ പുൽകുവാൻ നമ്മെ ക്ഷണിക്കുന്നു.

**ഇന്ന് : പ്രവർത്തനങ്ങളുടെ ആരംഭം ദിവസമാണ്**

ഓരോ വലിയ യാത്രയും ആരംഭിക്കുന്നത് ഒരു ചുവടിൽ നിന്നാണ്. എത്ര മഹത്തായ പ്രവർത്തനവും ആരംഭിക്കേണ്ടത് ഇന്നിൽ നിന്നാണ് ഓരോ വ്യക്തിയെ വിളിക്കുമ്പോഴും യേശു ശിഷ്യരിൽ നിന്ന് പ്രതീക്ഷിക്കുന്നത് ഉടനടി ഉത്തരമാണ്. വിളി മാത്രമല്ല വാഗ്ദാനവും അപ്പോൾ തന്നെ നൽകുന്നു. “ഇന്നു ” മുതൽ നിങ്ങളെ മനുഷ്യരെ പിടിക്കുന്നവരാകും. ഇന്നിന്റെ മാഹാത്മ്യത്തെക്കുറിച്ച് ന്യൂട്ടൻ പറയുന്നു. ചെയ്യാവുന്നതിൽ നല്ലത് ഇന്ന് ചെയ്യുക. നാളെ അതിനെക്കാൾ മെച്ചമായത് ചെയ്യാം. നല്ല തീരുമാനങ്ങൾ നാളെത്തെയ്ക്കായി മാറ്റിവയ്ക്കരുത്. നല്ലതൊന്നും നാളെയ്ക്കായി മാറ്റിവയ്ക്കാതെ ഇന്നുതന്നെ ചെയ്യുക. ജി.കെ. ചെസ്റ്റർട്ടൺ ഇങ്ങനെ അഭിപ്രായപ്പെടുന്നു. ഒരു വർഷം കൂടി നമ്മുടെ പക്കലെത്തിയെന്നുള്ളതല്ല ഇതിന്റെ കാതൽ. നമുക്ക് പുതിയൊരു അരുപി പുത്തൻ ജീവിതം കൈവന്നെങ്കിലേ അത് സ്വാർത്ഥമാവുകയുള്ളൂ.

**ഇന്നിൽ ജീവിക്കുന്നവരാകുക**

മനുഷ്യജീവിതം അനശ്വരമാകുന്നത് അവൻ കരുതിവെച്ച ധനത്തിന്റെ പേരിലല്ല. മറിച്ച് എത്ര സുന്ദരമായി അവൻ ജീവിച്ചു എന്നതിന്റെ പേരിലാണ്. യഹോവയായ ദൈവം ഇസ്രയേൽ ജനത്തിന് മരുഭൂമിയിൽ വച്ച് നൽകുന്ന സുന്ദരമായ അനുഭവം ഒരു ദിവസത്തേയ്ക്കുള്ള മനതൃപ്തിമാത്രം ശേഖരിക്കുക എന്നതാണ്. ഗാന്ധിജി അനുസ്മരിപ്പിക്കുന്നതുപോലെ ഒരു വൻ അപ്പം കിട്ടാതെ മരിക്കുന്നെങ്കിൽ അവന്റെ വിഹിതം ആരോ കവർന്നെടുത്തതുകൊണ്ടാണ്. പ്രാർത്ഥിക്കുമ്പോഴും അന്നന്നു വേണ്ടുന്ന ആഹാരത്തിനുവേണ്ടി മാത്രം പ്രാർത്ഥിക്കുവാനാണ് ഈശോ പഠിപ്പിക്കുന്നത്. കുരിശുകൾ വഹിക്കുമ്പോഴും ആ ദിവസത്തെ കുരിശുകൾ മാത്രം വഹിക്കുന്നതാണ് രക്ഷകമൊഴി. ഇതാണ് യഥാർത്ഥ സന്തോഷത്തിന്റെ രഹസ്യം. ക്രിസ്തുവിനുമുമ്പ് ജീവിച്ചിരുന്ന ഹോറസ് എന്ന കവി പറയുന്നു “ഇന്നിനെ സ്നേഹിക്കുന്ന മനുഷ്യനു മാത്രമേ സന്തോഷവാനായിരിക്കാൻ സാധിക്കുകയുള്ളൂ.”

വി. ഫ്രാൻസിസ് ഡി സാലസ് നമ്മെ അനുസ്മരിപ്പിക്കുന്നു. “ഇന്നിൽ ഓരോ കാര്യങ്ങളും ഭംഗിയായി ചെയ്യുക.” നാളെയെപ്പറ്റി ആകുലപ്പെടേണ്ട. നാളെ വന്നു കഴിയുമ്പോൾ അതിനെ നാം “ഇന്ന്” എന്ന് വിളിക്കുന്നതാണ്. സോറൻ കീർക്കഗാർ എന്ന ക്രൈസ്തവ ചിന്തകൻ ഇങ്ങനെ അഭിപ്രായപ്പെടുന്നു. ദൈവം സന്തോഷവാനായിരിക്കുന്നത് അവിടുത്തേയ്ക്ക് ഭൂതവും ഭാവിയും ഇല്ലാത്തതിനാലാണ്. വർത്തമാനകാലത്തെ ഓരോ നിമിഷങ്ങളിലും നിത്യത്തോളം വിലയുള്ള തീരുമാനങ്ങൾ എടുക്കപ്പെടുന്നു.

**ഇന്ന് രക്ഷയുടെ ദിവസമാണ്.**

യേശുനാഥൻ അനേകരുടെ ജീവിതത്തിലെ ഇരുട്ടടഞ്ഞ ഇനലകളിൽ നിന്ന് ഇന്നിന്റെ പ്രകാശത്തിലേക്ക് നയിക്കുന്നുണ്ട്. യേശു എന്ന പേരിനെ

അമ്പർത്ഥമാക്കിക്കൊണ്ട് ഏവർക്കും അവൻ രക്ഷകനായി തീരുന്നുണ്ട്. ചുങ്കക്കാരനായ സക്കേവൂസിന്റെ ഭൂതകാലത്തിൽ നിന്ന് അവനെ വിമുക്തനാക്കി. അവന്റെ പേർ സൂചിപ്പിക്കുന്നപ്പോലെ നിഷ്കളങ്കനായ മനുഷ്യനാക്കി ഈശോ മാറ്റുകയും “ഇന്ന്” ആ ഭവനം രക്ഷയിലേക്ക് കടന്നുവന്നുവെന്ന് പ്രഖ്യാപിക്കുകയും ചെയ്തു. തന്നോടൊപ്പം കുരിശിൽ തറയ്ക്കപ്പെട്ടവനോട് അവന്റെ കഴിഞ്ഞകാലത്തെ വിസ്മരിച്ച് കൊണ്ട് ഇന്ന് നീ എന്നോട് കൂടെ പറുദീസയിൽ ആയിരിക്കുമെന്ന വാഗ്ദാനം ചെയ്തു. എനിക്കായി യേശു ഒരുക്കിയിരിക്കുന്ന രക്ഷാകര ദിവസമാണ് “ഇന്ന്”.

**ഉപസംഹാരം**

എന്റെ ജീവിതത്തിലെ ഏറ്റവും നല്ല ദിവസമാണ് ഇന്ന് (ടാഗോർ) അതിന്റെ പൂർണ്ണതയിൽ ആസ്വദിക്കുവാൻ, വിലയം ജെയിംസ്, ഡെയിൻ കാർണൈജി, നോർമ്മൽപീൽ, എക്കാർട്ട് ടോളെ (Power of Now) എന്ന ചിന്തകരും “ഇനിലൂടെ” വിശുദ്ധിയുടെ പടവുകൾ ചവുട്ടി കയറുവാൻ വി. ബെനൽദോ, വി. കൊച്ചുത്രേസ്യ, വി. ലോറൻസ് എന്നീ വിശുദ്ധരും നമ്മെ പഠിപ്പിക്കുന്നു. William Arthus Ward പറയുന്നു. “ഇതാ ഒരു വത്സരം എല്ലാ ഉത്കണ്ഠകളും ഭയാശങ്കകളും മറന്ന് പുഞ്ചിരിക്കാൻ, സ്നേഹിക്കാൻ, സമർപ്പിക്കാൻ ഒരു പുതുവത്സരം.”

**പരേതരെ സ്മരിക്കാം — ജനുവരി**

- 06 (1974) ഫാ. ലൂയിസ് ഏഞ്ചൽ ഒ. സി. ഡി.
- 08 (1949) ഫാ. താർസിസിയൂസ് ഒ. സി. ഡി.
- 06 (1961) ഫാ. ബ്ലാസ് ഒ. സി. ഡി.
- 06 (2001) ഫാ. ജോർജ് മനക്കിൽ
- 09 (1979) ഫാ. മരിയാൻ ഒ. സി. ഡി.
- 10 (1982) ബിഷപ്പ് അംബ്രോസ് അബസോളോ ഒ. സി. ഡി.
- 12 (2008) ഫാ. ജോസഫ് മണിമല
- 17 (1993) ഫാ. ആന്റണി വാഴപ്പള്ളി
- 18 (1993) ഫാ. പീറ്റർ തറയിൽ
- 19 (1995) ഫാ. ജോസഫ് കണക്കശേരി
- 19 (1995) ഫാ. മാത്യു പൊയ്യാത്തുരുത്തി
- 21 (2008) ഫാ. ജെറോം മനക്കിൽ
- 22 (1952) ഫാ. ജോൺ എമ്മാനുവൽ ഒ. സി. ഡി.
- 23 (1992) ഫാ. കുര്യൻ പുത്തൻബംഗ്ലാവ്
- 28 (1989) ഫാ. ജോർജ് കളത്തിൽ

# ഇടവക വാർത്തകൾ



2019 നവംബർ 24-ന് KCYM ന്റെ വാർഷിക തെരഞ്ഞെടുപ്പ് നട്ടാശ്ശേരി സെന്റ് മേരീസ് ഇടവകയിൽ നടത്തപ്പെട്ടു. രൂപത ട്രഷറർ ആഷിഷിന്റെ നേതൃത്വത്തിലാണ് തെരഞ്ഞെടുപ്പ് നടത്തിയത്. വികാരി ഫാ. ഡെന്നീസ് കണ്ണമാലിയുടെ ആമുഖപ്രസംഗത്തോടെ യോഗം ആരംഭിച്ചു. യുവജനങ്ങളെപ്പറ്റിയും അവരുടെ കൂട്ടായ പ്രവർത്തനത്തെപ്പറ്റിയും അദ്ദേഹം സംസാരിച്ചു. മുപ്പത് അംഗങ്ങൾ പങ്കെടുത്തു. പ്രസിഡന്റ് സ്ഥാനത്തേക്ക് ആൽബിനേയും വൈസ് പ്രസിഡന്റായി അന്നു മെറിനേയും തെരഞ്ഞെടുത്തു. സെക്രട്ടറിയായി സോണിയയേയും ജോ. സെക്രട്ടറിയായി വിനു ജോയിയേയും ട്രഷറർ സ്ഥാനത്തേക്ക് റിയേയും തെരഞ്ഞെത്തു. ഡെൽനയും നിതിനും എക്സിക്യൂട്ടീവ് അംഗങ്ങളായി തെരഞ്ഞെടുക്കപ്പെട്ടു.



2019 നവംബർ 24ന് നട്ടാശ്ശേരി സെന്റ് മേരീസ് ഇടവകയിൽ ക്രിസ്തുരാജതിരുനാൾ ആഘോഷിച്ചു. മതബോധന അദ്ധ്യാപകരുടെയും, കുട്ടികളുടെയും, KCYM അംഗങ്ങളുടെയും

നേതൃത്വത്തിൽ റാലി സംഘടിപ്പിച്ചു. മുദ്രാവാക്യങ്ങൾ മുഴക്കി പ്ലക്കാർഡുകൾ കൈകളിൽ ലേന്തി കുട്ടികൾ പങ്കുചേർന്നു.



ക്രിസ്തുരാജന്റെ തിരുനാൾ-റാലി, തൊടുപുഴ വി. മദർ തെരേസ ദേവാലയം.



2019 ഡിസംബർ 13 - ന് ഫ്രാൻസിസ് പാപ്പാ തന്റെ പൗരോഹിത്യത്തിന്റെ 50 സുവർണ്ണവത്സരങ്ങൾ പൂർത്തിയാക്കി. അതിനാൽ പാപ്പയോടുള്ള നമ്മുടെ സ്നേഹത്തിന്റെയും വിധേയതയുടെയും അടയാളമായി വിമലഗിരി കത്തീഡ്രലിൽ അഭി.പിതാവിന്റെ മുഖ്യകാർമ്മികത്വത്തിൽ ദിവ്യബലി അർപ്പിച്ച് പ്രാർഥിച്ചു.

പരിശുദ്ധ പിതാവിന്റെ ശുശ്രൂഷാജീവിതത്തിന്റെ നന്മകൾക്കായി ദൈവത്തിനു നന്ദിപറയുകയും പരിശുദ്ധ പിതാവിന്റെ നിയോഗങ്ങൾക്കായി പ്രത്യേകം പ്രാർഥിക്കുകയും ചെയ്തു.



സെന്റ് മേരീസ് നട്ടാശ്ശേരി ഇടവകയിൽ ക്രിസ്തുരാജ തിരുനാൾ





തിരുവനന്തപുരം അതിരൂപത ആർച്ച് ബിഷപ്പ് ഡോ.സുസൈപാക്യത്തിന്റെ പൗരോഹിത്യ സുവർണ ജൂബിലിയോടനുബന്ധിച്ചു പാളയം സെന്റ് ജോസഫ്സ് കത്തീഡ്രലിൽ അർപ്പിച്ച കൃതജ്ഞതാബലിയിൽ നമ്മുടെ രൂപതാധ്യക്ഷൻ അഭി. സെബാസ്റ്റ്യൻ പിതാവും മറ്റു പിതാക്കന്മാരും

**എയ്ഡ്സ് ദിനാചരണം - സെന്റ് മേരീസ് ചർച്ച് നട്ടാശേരി**



൫൦താരാഷ്ട്ര എയ്ഡ്സ് ദിനമായ ഡിസംബർ 1-ന് എയ്ഡ്സ് ദിനാചരണം നട്ടാശേരി സെന്റ് മേരീസ് ഇടവകയിൽ കെ.സി.വൈ.എം. ന്റെ നേതൃത്വത്തിൽ ആചരിച്ചു. ഇതോടനുബന്ധിച്ച് നടന്ന യോഗത്തിൽ വികാരി ഫാ. ഡെന്നീസ് ജോസഫ് കണ്ണമാലിയുടെ അധ്യക്ഷതയിൽ ജോമോൻ ഏവരേയും യോഗത്തിലേക്ക് സ്വാഗതം ചെയ്തു. എയ്ഡ്സ് ബോധവൽക്കരണ ക്ലാസ് സെക്രട്ടറി സോണിയ നയിച്ചു. എയ്ഡ്സ് ഒരു മഹാരോഗമല്ലെന്നും, പകർച്ചവ്യാധിയല്ലെന്നും മറിച്ച് ചികിത്സിച്ചാൽ ഭേദപ്പെടുത്തുവാൻ സാധിക്കുന്നതാണെന്നും അറിയിച്ചു. അതുപോലെ എയ്ഡ്സ് ബാധിതരെ ഒരിക്കലും അകറ്റി നിർത്തുകയോ ഒറ്റപ്പെടുത്തുകയോ ചെയ്യുകയും അരുത്. ഈ രോഗം പകരുന്നത് മൂന്ന് രീതികളിലൂടെയാണ്. തെറ്റായ ലൈംഗിക ബന്ധം, എയ്ഡ്സ് ബാധിതയായ അമ്മയിൽ നിന്ന് കുഞ്ഞിലേക്ക്, കൂടാതെ രക്തദാനത്തിലൂടെയും. ഈ രോഗം ബാധിച്ചവരെ

സമൂഹം എന്നും ഒറ്റപ്പെടുത്തുകയും അവരെ അടിച്ചമർത്തുകയും ചെയ്യുന്നു. എന്നാൽ ഇവരെ നമ്മൾ സംരക്ഷിക്കുകയാണ് ചെയ്യേണ്ടത്. അടിത്തറയുള്ള കുടുംബബന്ധത്തിലൂന്നിയ സുരക്ഷിതമായ ലൈംഗികബന്ധം, സുരക്ഷിതമായ രക്തദാനം, ശരിയായ ബോധവൽക്കരണം ഇവയെല്ലാം തന്നെ നാം ജീവിതത്തിൽ പകർത്തി സുരക്ഷിതമായി മുന്നോട്ട് പോകണമെന്ന് ക്ലാസിലൂടെ ഏവരും മനസ്സിലാക്കി. യൂത്ത് പ്രസിഡന്റ് ആൽബിൻ എല്ലാവർക്കും പ്രതിജ്ഞ ചൊല്ലി കൊടുക്കുകയും ചെയ്തു. വികാരി ഫാ. ഡെന്നീസ് ആശംസ നേർന്നു. എയ്ഡ്സിനെ ഭീതിയോടെ കാണരുതെന്നും എയ്ഡ്സ് ബാധിതരെ സഹായിക്കണമെന്നും പറഞ്ഞു. യൂത്ത് അംഗം റിയ എല്ലാവർക്കും നന്ദി പറയുകയും ചെയ്തു.



ചിന്നക്കനാൽ ലൂർദ്ദ് മാതാ ദൈവാലയത്തിൽ മതാധ്യാപകദിനം



## അഭിനന്ദനങ്ങൾ

2019-ലെ ലോഗോസ് കിസ് മത്സരത്തിൽ പാക്കിൽ ഇടവകയിൽപ്പെട്ട എൽസമ്മ സ്റ്റീഫൻ നടുക്കേക്കാലായിൽ രൂപതയിൽ ഒന്നാം സ്ഥാനത്തിനർഹയായി. കാഷ് അവാർഡും ട്രോഫിയും പി.ഒ.സി. യിൽ നിന്നും സ്വീകരിച്ചു.

ലോഗോസ് കിസ് മത്സരം തുടങ്ങിയ വർഷം മുതൽ രൂപതാതലത്തിൽ എല്ലാവർഷവും, സംസ്ഥാനതലത്തിൽ പലപ്പോഴും സമ്മാനങ്ങൾ നേടിയിട്ടുണ്ട്. ഇപ്പോൾ പാക്കിൽ സെന്റ് തെരേസാസ് ഇടവകയിലെ സൺഡേസ്കൂൾ പ്രധാനാധ്യാപികയായി സേവനം ചെയ്യുന്ന എസമ്മയ്ക്ക് രൂപതയുടെ പ്രാർത്ഥനാശംസകളും അഭിനന്ദനങ്ങളും നേരുന്നു.

## അഖണ്ഡ ബൈബിൾ പാരായണവും ബൈബിൾ റാലിയും



കെ.സി.ബി.സി. ബൈബിൾ പാരായണ മാസമായി ഡിസംബർ മാസം ആചരിക്കുന്നതിനോടനുബന്ധിച്ച് വടവാതുർ സെന്റ് മേരീസ് ദൈവാലയത്തിൽ അഖണ്ഡ ബൈബിൾ പാരായണവും ബൈബിൾ റാലിയും നടത്തി. മതബോധന വിഭാഗത്തിന്റെ നേതൃത്വത്തിൽ നടത്തിയ ബൈബിൾ പാരായണം തിരുകർമ്മ സമയം ഒഴികെ തുടർച്ചയായി 101 മണിക്കൂർ 8 ഭാഷകളിലായി വൈദികരും സന്യസ്തരും ഇടവകകളും ഒന്നുചേർന്ന് ഭക്തിയോടും വിശ്വാസത്തോടുംകൂടി നടത്തി. തുടർച്ചയായി മൂന്നാമത്തെ വർഷവും നടത്തുന്ന ഈ പാരായണം ഡിസംബർ 17നു വൈകിട്ട് 7 മണിക്ക് ദിവ്യബലിയോടുകൂടെ ആരംഭിച്ച് 22ന് ദിവ്യബലിയോടും ബൈബിൾ റാലിയോടും കൂടെ സമാപിച്ചു.

## ഏകദിന സെമിനാറും ക്രിസ്തുമസ് ആഘോഷവും



തിരുവല്ലാ മേഖലയുടെ നേതൃത്വത്തിൽ ബാലവേദി കുട്ടികൾക്കായി ഡിസംബർ 14 ന് മാരാമൺ സെന്റ് ജോസഫ്സ് ഇടവകയിൽ വെച്ച് കുട്ടികളുടെ അവകാശങ്ങൾ എന്ന വിഷയത്തിൽ സെമിനാറും മേഖലാതല ക്രിസ്തുമസ് പരിപാടിയും നടത്തി. മേഖലാ പ്രസിഡന്റ് ഫാ. ഡൊമിനിക സാവിയോ, ബാലവേദി കോ - ഓർഡിനേറ്റർ ശ്രീ മാത്യു ജോസഫ്, മേഖലാ സെക്രട്ടറി അനമ്മ പീറ്റർ എന്നിവർ സംസാരിച്ചു.

**ഡിസംബർ 21 ന് വിമലഗിരി കത്തീഡ്രലിൽ വച്ച്  
അഭി.പിതാവിൽ നിന്ന് വൈദികവസ്ത്രം സ്വീകരിച്ച  
നമ്മുടെ രൂപതയിലെ ബ്രദേഴ്സ്**



1. പൊടിമറ്റം സെന്റ് ജോസഫ് ഇടവകാംഗവും നെല്ലിമലയിൽ കുര്യൻ ജോസഫിന്റെയും മരിയറ്റിന്റെയും മകനുമായ ജോസഫ് ജോമിൻ.
2. അടിമാലി സെന്റ് മാർട്ടിൻ ഡി പോറസ് ഇടവകാംഗവും തലക്കോട്ടുചാലിൽ ജോസഫിന്റെയും അന്നമ്മയുടെയും മകനുമായ ജോസഫ് ബെഞ്ചമിൻ.
3. വണ്ടിപ്പെരിയാർ അസംപ്ഷൻ ഇടവകാംഗവും കോട്ടമേട് മാത്യു സെബാസ്റ്റ്യന്റെയും മേഴ്സിയുടെയും മകനുമായി ജിതിൻ മാത്യു ഫെർണാണ്ടസ്
4. തോപ്രാംകുടി സെന്റ് ജോസഫ് ഇടവകാംഗവും കരോട്ടുനാലുന്നേൽ ജോസഫിന്റെയും മരിയയുടെയും മകനുമായ അനസ് പോൾ

**ആദരാഞ്ജലികൾ**



തെള്ളകം ഹോളിക്രോസ്  
കോൺവെന്റ് അംഗമായ  
**സി.ബ്രിജിറ്റിൻ**  
(മരണം 13-12-19)



സിഎസ്എസ്സി സന്യാസിനി  
സമൂഹത്തിന്റെ പ്രൊവിൻഷ്യൽ  
**സിസ്റ്റർ ക്രിസ്റ്റബർ**  
(മരണം 24-12-19)



# വി.എസ്.എസ്.എസ്. വാർത്തകൾ

## കുടുംബസംഗമം

വിജയപുരം രൂപതയുടെ സാമൂഹ്യ സേവന വിഭാഗമായ വിജയപുരം സോഷ്യൽ സർവ്വീസ് സൊസൈറ്റിയുടെ കുടുംബ, വിദ്യാഭ്യാസ പരിപോഷണ പദ്ധതികളായ വീ-ഷെയർ, ആക്സി എന്നിവയുടെ പാവനാർ മേഖലയിലെ ഗുണഭോക്താക്കളുടെ സംഗമം കൂട്ടിക്കാണി തേജസ് ആനിമേഷൻ സെന്ററിൽ നടന്നു. അഭിവന്ദ്യ സെബാസ്റ്റ്യൻ തെക്കേത്തേച്ചേരിൽ പിതാവ് അനുഗ്രഹ പ്രഭാഷണം നടത്തി. ജാതി, മത പരിഗണനകളില്ലാതെ അർഹരായ എല്ലാവരെയും സഹായിക്കുവാൻ നമുക്ക് കടമയുണ്ട്. രൂപതയുടെ പ്രവർത്തന പാരമ്പര്യവും അതാണ് അദ്ദേഹം പറഞ്ഞു. കോട്ടയം സെന്റ് ജോസഫ്സ് പ്രൊവിൻസ് സൂപ്പീരിയർ വെരി. റവ.ഫാ. ജോസഫ് പുത്തൻപുരയ്ക്കൽ മുഖ്യപ്രഭാഷണം നടത്തി. പുൽക്കുടിന്റെ നിഷ്കളങ്കതയും ശാന്തതയുമുണ്ടാകുമ്പോഴാണ് കുടുംബങ്ങൾ നവീകരിക്കപ്പെടുന്നതെന്ന് അദ്ദേഹം പറഞ്ഞു. സൊസൈറ്റി ഡയറക്ടർ ഫാ ഡെന്നീസ് ജോസഫ് കണ്ണമാലിൽ സ്വാഗതവും പ്രോഗ്രാം കോ- ഓർഡിനേറ്റർ റവ. സി. സുസൻ നന്ദിയും പറഞ്ഞു. 75 പേർ പങ്കെടുത്തു.

വീ. ഷെയർ, ആക്സി പദ്ധതികളുടെ കോട്ടയം മേഖലയിലെ ഗുണഭോക്തൃസംഗമം വിജയപുരം സോഷ്യൽ സർവ്വീസ് സൊസൈറ്റിയുടെ കേന്ദ്രകാര്യാലയമായ അമല നിലയത്തിൽ വികാരി ജനറാൾ മോൺ. ജസ്റ്റിൻ മാത്തിപ്പറമ്പിലിന്റെ അധ്യക്ഷതയിൽ നടന്നു. വിദേശത്തുള്ള സാധാരണക്കാരിൽ സാധാരണക്കാരായവർ നൽകുന്ന സഹായമാണ് ഈ പദ്ധതിയിൽ ഉൾപ്പെട്ടിട്ടുള്ളവർ തങ്ങൾക്ക് ലഭിക്കുന്ന സഹായം തന്റെയും, സമൂഹത്തിന്റെയും വളർച്ചയ്ക്കുതകുംവിധം ശരിയായി വിനിയോഗിക്കണം അദ്ദേഹം പറഞ്ഞു. കാത്തിരിപ്പിന്റെ ആഗമനകാലത്തിലായിരിക്കുന്ന നാം ക്രിസ്തു മസ് നൽകുന്ന സന്തോഷം ഉൾക്കൊള്ളുകയും പങ്കുവയ്ക്കുകയും വേണമെന്ന് ചടങ്ങിൽ സ്വാഗതമാശംസിച്ച സൊസൈറ്റി ഡയറക്ടർ ഫാ. ഡെന്നീസ് ജോസഫ് കണ്ണമാലിൽ പറഞ്ഞു. അസി. ഡയറക്ടർ ഫാ. അസ്റ്റിൻ ബിനോയി മേച്ചേരിൽ നന്ദിയർപ്പിച്ചു. 207 പേർ പങ്കെടുത്തു.

## സ്പർശം 2019

### ഭിന്നശേഷിക്കാർക്കുവേണ്ടിയുള്ള അന്താരാഷ്ട്രദിനാചരണം

വിജയപുരം സോഷ്യൽ സർവ്വീസ് സൊസൈറ്റിയുടെ ആഭിമുഖ്യത്തിൽ ഭിന്നശേഷിക്കാർക്കായുള്ള അന്താരാഷ്ട്രദിനാചരണവും സൊസൈറ്റിയുടെ പുനരധിവാസ പദ്ധതിപ്രകാരമുള്ള തൊഴിൽ സഹായവിതരണവും മധുരവേലിയിൽ നടന്നു. ഇതോടനുബന്ധിച്ച് സൊസൈറ്റി ഡയറക്ടർ ഫാ

ഡെന്നീസ് ജോസഫ് കണ്ണമാലിലിന്റെ അധ്യക്ഷതയിൽ നടന്നയോഗം കടുത്തുരുത്തി എം.എൽ.എ അഡ്വ. മോൻസ് ജോസഫ് ഉദ്ഘാടനം ചെയ്തു. വിജയപുരം രൂപതയുടെ നേതൃത്വത്തിൽ നടക്കുന്ന എല്ലാ ജനോപകാരപദ്ധതികളെയും അടുത്തറിയുന്ന ഒരു പൊതുപ്രവർത്തനനിലയിൽ ഭിന്നശേഷിക്കാരായവർക്ക് സ്നേഹ സ്പർശമാകുന്ന ഈ പദ്ധതിയെക്കുറിച്ച് പറയാൻ ഏറെ സന്തോഷമുണ്ട്. തീർച്ചയായും സഭയുടെ കാര്യത്തിന്റെകൂടിമുഖമാണ് ഇവിടെ വെളിവാകുന്നത് എന്ന് അദ്ദേഹം പറഞ്ഞു. വികാരി ജനറാൾ മോൺ. ജസ്റ്റിൻ അലക്സാണ്ടർ മാത്തിപ്പറമ്പിൽ മുഖ്യസന്ദേശം നൽകി. മധുരവേലി ജനകീയവികസന സമിതി പ്രസിഡന്റ് ഫാ. മാത്യു വട്ടമാക്കിൽ തൊഴിൽ സഹായം വിതരണം നടത്തി. അസി. ഡയറക്ടർ ഫാ. അഗസ്റ്റിൻ ബിനോയ് മേച്ചേരിൽ സ്വാഗതമാശംസിച്ചു. പ്രോജക്ട് ഓഫീസർ കെ.പി. ജോൺ, പഞ്ചായത്തംഗം സജിത അനീഷ്, ഭിന്നശേഷിക്കാരുടെ സംസ്ഥാന ഫെഡറേഷൻ പ്രസിഡന്റ് കെ.പി. എസക്, ജനകീയ വികസന സമിതി സെക്രട്ടറി എസ്.മമ്മ ബെന്നി, ആനിമേറ്റർ ലിസി ജോസ്, കോ- ഓർഡിനേറ്റർ ടി.കെ. രാജു എന്നിവർ സംസാരിച്ചു. പദ്ധതി ഗുണഭോക്താക്കൾ വിവിധ കലാപരിപാടികൾ അവതരിപ്പിച്ചു. ചടങ്ങിൽ 160 പേർ പങ്കെടുത്തു.

## തൊഴിലവസരം

1. കേന്ദ്രസർക്കാരിന്റെ വനിതാ ശിശുവികസന മന്ത്രാലയത്തിനു കീഴിൽ കുട്ടികളുടെ ഭക്ഷണത്തിനും അവകാശത്തിനുമായും അവർക്കെതിരെയുള്ള അതിക്രമങ്ങൾക്കും ചൂഷണത്തിനുമെതിരെയും പ്രവർത്തിക്കുന്ന ചൈൽഡ് ലൈനിൽ കൗൺസിലർ തസ്തികയിലേക്ക് നിയമിക്കപ്പെടുവാൻ യോഗ്യതയുള്ളവരിൽ നിന്ന് അപേക്ഷകൾ ക്ഷണിക്കുന്നു. അപേക്ഷകർ സാമൂഹ്യപ്രവർത്തനത്തിൽ മാസ്റ്റർ ബിരുദമുള്ളവരും കൗൺസിലിംഗിൽ ഡിപ്ലോമയുള്ളവരുമായിരിക്കണം. വിശദവിവരങ്ങൾക്ക് വിജയപുരം സോഷ്യൽ സർവ്വീസ് സൊസൈറ്റിയുടെ കോട്ടയം അമലനിലയത്തിൽ പ്രവർത്തിക്കുന്ന കേന്ദ്ര ഓഫീസുമായി ബന്ധപ്പെടുക.  
ഫോൺ: 0481- 2573291, 9446563000.

2. വിജയപുരം സോഷ്യൽ സർവ്വീസ് സൊസൈറ്റി നടപ്പിലാക്കുന്ന വിവിധ വികസന പ്രവർത്തനങ്ങളോടൊപ്പം ദുരന്ത നിവാരണ പ്രവർത്തനങ്ങൾക്കു നേതൃത്വം കൊടുത്തു പ്രവർത്തിക്കുവാൻ തത്പരരായ, കമ്മ്യൂണിറ്റി ഡിവലപ്മെന്റ് ഐച്ഛികമായുള്ള എം.എസ്.ഡബ്ല്യു അഥവാ എം.എ.സോഷ്യോളജി വിജയിച്ചിട്ടുള്ള യുവതീയുവാക്കളിൽ നിന്നും അപേക്ഷകൾ ക്ഷണിക്കുന്നു. രണ്ടോ അതിൽകൂടുതലോ വർഷത്തെ പ്രവർത്തി പരിചയം അഭികാമ്യം. ഇംഗ്ലീഷിൽ സ്വതന്ത്രമായി കത്തിടപാടുകൾ നടത്താനും, റിപ്പോർട്ടുകൾ തയ്യാറാക്കാനും കഴിയണം. കമ്പ്യൂട്ടറിൽ കുറഞ്ഞത് എം.എസ്.ഓഫീസ് പരിജ്ഞാനം ഉണ്ടായിരിക്കണം.

രണ്ടായിരത്തി ഇരുപതു ജനുവരി ഇരുപതിനു മുമ്പായി ഇടവക വികാരിയുടെ ശുപാർശയോടുകൂടിയ അപേക്ഷകൾ ഓഫീസിൽ കിട്ടേണ്ടതാണ്.

## ആശാകിരണം മേഖലായോഗം

വിജയപുരം സോഷ്യൽ സർവ്വീസ് സൊസൈറ്റിയുടെ കാൻസർ സാന്ത്വന പദ്ധതിയായ ആശാകിരണത്തിന്റെ കോട്ടയം മേഖലായോഗം വേളൂരിൽ മേഖലാപ്രസിഡന്റ് ഫാ. മാത്യു സുഭാഷ് വ്യാക്കഴയുടെ അദ്ധ്യക്ഷതയിൽ വി.എസ്.എസ്.എസ്. അസി. ഡയറക്ടർ ഫാ. അഗസ്റ്റിൻ ബിനോയ് മേച്ചേരിൽ ഉദ്ഘാടനം ചെയ്തു. മേഖലയിലെ പ്രവർത്തനങ്ങളുടെ അവലോകനവും തുടർപ്രവർത്തന ആസൂത്രണവും നടന്നു. 38 ആശാകിരണം സന്നദ്ധപ്രവർത്തകർ പങ്കെടുത്ത യോഗത്തിൽ കോ- ഓർഡിനേറ്റർ പ്രമീല ജോർജ്ജ് ചർച്ചകൾക്ക് നേതൃത്വം നൽകി.

ആശാകിരണം കാൻസർ സാന്ത്വന പദ്ധതിയിലേക്ക് വിവിധ ജനകീയ വികസന സമിതികൾ ശേഖരിച്ചു നൽകിയ തുക പൂവം 5460/-, കാഞ്ഞിരപ്പാറ 580/- പൊടിമറ്റം 2150/, കുന്നുംഭാഗം 1000/-, കുമരകം 1200/-, വടവാതുർ 2370/-

### ചികിത്സാ സഹായം നൽകിയത്

വടവാതുർ 3500/- നട്ടാശ്ശേരി 5000/-

## വീ ഷെയർ, ആക്സി കൂടുംബ സംഗമം കുട്ടിക്കാനം



അഭിവന്ദ്യ പിതാവിന്റെ അനുഗ്രഹ പ്രഭാഷണം -  
വീ ഷെയർ, ആക്സി കൂടുംബ സംഗമം കുട്ടിക്കാനം



സ്വാഗത പ്രസംഗം- ഫാ. ഡെന്നീസ് ജോസഫ് കണ്ണമ്മാലിൽ



സന്ദേശം - വികാരി ജനറൽ മോൺ. ജസ്റ്റിൻ മഠത്തിപ്പറമ്പിൽ



വീ ഷെയർ ആക്സി സംഗമം കോട്ടയം പ്രഭാഷണം- ഫാ. ജോസഫ് പുത്തൻപുരക്കൽ



വായ്പാ വിതരണം ജനകീയ വികസന സമിതി പ്രസിഡന്റ് ഫാ. മാത്യു വട്ടമാക്കിൽ നിർവഹിക്കുന്നു

**സി.ബി.ആർ. സംഗമം 2019**



സ്പർശം 2019 മധുരവേലിയിൽ അഡ്വ. മോൻസ് ജോസഫ് എം എൽ എ ഉദ്ഘാടനം ചെയ്യുന്നു



സിബിആർ സംഗമത്തിൽ സ്വയം തൊഴിൽ വായ്പയിലൂടെ ജീവിത വിജയം കൈവരിച്ച എം പി പ്രകാശൻ അനുഭവങ്ങൾ വിവരിക്കുന്നു




## വി. സെബസ്ത്യാനോസിന്റെ തിരുനാൾ




ജനുവരി 20ന്  
നാമഹേതുക തിരുനാൾ ആഘോഷിക്കുന്ന  
അഭിവന്ദ്യ സെബാസ്റ്റ്യൻ പിതാവിന്  
ഏല്പാവിധ മംഗളങ്ങളും പ്രാർത്ഥനാശംസകളും  
അർപ്പിക്കുന്നു.

## പൗരോഹിത്യ രജത ജൂബിലി മംഗളങ്ങൾ



ഫാ. മൈക്കിൾ വലയിമ്മിയിൽ  
28-12-1994 - 28-12-2019



മോൺ. സെബാസ്റ്റ്യൻ പുവത്തുകൽ  
29-12-1994 - 29-12-2019

*AD MULTOS ANNOS*

## അഭിനന്ദനങ്ങൾ

ആർച്ച് ബിഷപ്പ് കോർണേലിയൂസ് ഇലഞ്ഞിക്കൽ സ്മാരക  
ക്വയർ മത്സര വിജയികൾ

1. മൗണ്ട് കാർമ്മൽ ചർച്ച് തിരുവഞ്ചൂർ
2. മേരി മൗണ്ട് ചർച്ച് ചങ്ങനാശ്ശേരി
3. സെന്റ് മേരീസ് ചർച്ച് മൂണ്ടക്കയം

ബിഷപ്പ് പീറ്റർ തുരുത്തിക്കോണം സ്മാരക പ്രസംഗ മത്സര വിജയികൾ

1. അനീറ്റ സ്റ്റാലിൻ, ചപ്പാത്ത്
2. ടെസിയോൾ ബേബി, പൊടിമറ്റം
3. ആഗസ് ലോബോ, ചങ്ങനാശ്ശേരി



# അഭിവന്ദ്യ പിതാവിന്റെ ഫെബ്രുവരി മാസ പരിപാടികൾ



- 01 ശനി 6.30 am - ദിവ്യബലി, വിമലഗിരി കത്തീഡ്രൽ, കോട്ടയം
- 02 ഞായർ 4.00 pm - ദിവ്യബലി, ബൈബിൾ കൺവെൻഷൻ, കോട്ടയം.
- 04 ചൊവ്വ 10.00 am - ദിവ്യബലി, സെന്റ് ആന്റണീസ് തിരുശേഷിച് തീർത്ഥാടനകേന്ദ്രം, നാഗമ്പടം
- 05-06 - വൈദികരുടെ ത്രൈമാസ സമ്മേളനം, വിമലഗിരി പാസ്റ്ററൽ സെന്റർ, കോട്ടയം
- 07 വെള്ളി - PPD
- 08 ശനി 10.30 am - പാസ്റ്ററൽ കാൺസിൽ
- 13-20 - CBCI ബാംഗ്ലൂർ
- 21 വെള്ളി - PPD
- 26 ബുധൻ 6.30 am - വിഭൂതി ബുധൻ, ദിവ്യബലി, വിമലഗിരി കത്തീഡ്രൽ, കോട്ടയം.
- 28 വെള്ളി - PPD



19/12/19 -ൽ മഡോണ ഇംഗ്ലീഷ് മീഡിയം യു.പി സ്കൂളിൽ ക്രിസ്തുമസ് ആഘോഷം നടത്തപ്പെട്ടു. ബഹുമാനപ്പെട്ട കോർപ്പറേറ്റ് മാനേജർ പോൾ ഡെന്നി രാമചന്ദ്രകുടി, പി.ടി.എ പ്രസിഡന്റ് ശ്രീ.വി.എം സേവ്യർ എന്നിവർ സന്നിഹിതരായിരുന്നു.

# വിഖലിതി തിരുനാൾ 2019



**JANUARY 2020**  
Vol. 13 • Issue 1  
Published on  
1<sup>st</sup> January 2020

**vijayapuradhuthu**  
(MONTHLY)  
Annual Subscription ₹ 60.00

Registered No. **KL/KTM/117/2020-22**  
LIC. No. **KL/CR/KTM/WPP-09/2017-19**  
**Licensed to Post without prepayment**  
RNI Registration No. **KERMAL/2008/24745**

**A PUBLICATION OF DIOCESE OF VIJAYAPURAM, KOTTAYAM - 686001, KERALA**



# DMCC

# DM CONVENTION CENTRE

(Run by Catholic Diocese of Vijayapuram)



- 40,000 Sq.Ft**
- A/c & Non A/c Hall**
- Ample Car Parking Area**
- 150 Mtr. from M.C. Road**
- In the Vicinity of Beautiful Church**



St.Mary's Roman Catholic Church, Near Decathlon, M.C Road, Thellakom, Kottayam.



**80 86 27 11 14, 80 86 27 11 15, 80 86 27 11 11**